

విలేకరులు కావాలేను..

రెండు తెలుగు రాష్ట్రాలలో సంచలనాత్మకమైన వార్త కథనాలతో వెలువడుతున్న డైనమిక్ **జనం వాయిస్** తెలుగు దినపత్రిక కు విలేకరులు కావాలేను. అనుభవం ఉన్నవారికి ప్రాధాన్యత... కొత్త వారికి అవకాశం..



సంప్రదించండి: 8121158069

పెద్దపల్లి Peddapalli	సోమవారం Monday	02 - 03 -2026 02 - 03-2026	సంపుటి: 01 Volume: 01	సంచిక : 43 Issue: 43	పేజీలు : 08 Pages: 08	వెల :02/- Cost :02/-
--------------------------	-------------------	-------------------------------	--------------------------	-------------------------	--------------------------	-------------------------

దేశాన్ని కుదిపేస్తున్న బాణాసంచా కర్తాగార పేలుళ్లు

- కాకినాడ తర్వాత నాగ్ పూర్ లో ఘోర విషాదం.
- మహారాష్ట్రలో బాణాసంచా గోదాంలో ఘోర పేలుడు.
- పద్దెనిమిది మంది కార్మికులు సజీవదహనం.
- ఇంకా చిక్కుకున్న వారి కోసం రక్షణ చర్యలు కొనసాగింపు.
- భద్రతా ప్రమాణాలపై దేశవ్యాప్త చర్చ.



ప్రమాదం మరువక ముందే మహారాష్ట్రలోని నాగ్ పూర్ సమీపంలో మరో భారీ పేలుడు సంభవించింది. ఈ ఉదయం జరిగిన ఈ ప్రమాదంలో సుమారు పద్దెనిమిది మంది కార్మికులు సజీవదహనం కాగా, పలువురు తీవ్రంగా గాయపడ్డారు. వరుస ఘటనలతో కార్మికుల భద్రతపై దేశవ్యాప్తంగా ఆందోళనలు వ్యక్తమవుతున్నాయి. నాగ్ పూర్ సమీపంలోని కటోల్ తహసీల్ రౌల్లావ్ ప్రాంతంలో ఉన్న ఎస్ బీఎల్ ఎన్ రీ లిమిటెడ్ పేలుడు పదార్థాల తయారీ యూనిట్ లో ఉదయం ఆరు నుంచి ఏడు గంటల మధ్య - మిగతా 2 లో... >



మధ్యప్రాచ్యంలో మహా యుద్ధం
ఖమేనీ మృతితో ఇరాన్ ప్రతికార దాడులు. అమెరికా స్థావరాలపై క్షిపణులు, ప్రపంచానికి హెచ్చరిక.

ఆర్టీసీ బస్సు కారు ఢీ
- ఇద్దరు అన్నలు, చెల్లెలు మృతి.
- కల్యాణదుర్గం సమీపంలో విషాదం.



ఆరాన్ యుద్ధ ప్రభావం

- హైదరాబాద్ కుటుంబాల్లో ఆందోళన.
- టెహ్రాన్, కుమ్ నగరాల్లో చిక్కుకున్న సుమారు తొమ్మిది వందల విద్యార్థులు.
- తల్లిదండ్రుల కన్నీరుతో గడుస్తున్న క్షణాలు.



పశ్చిమ ఆసియాలో కొనసాగుతున్న యుద్ధ ఉద్రిక్తతల ప్రభావం హైదరాబాద్ నగరంలోని వందలాది కుటుంబాల్లో తీవ్ర భయాందోళనలను రేకెత్తిస్తోంది. ఇరాన్ పై ఇజ్రాయేల్ జరిపిన మెరుపు దాడుల నేపథ్యంలో అక్కడ చదువుకుంటున్న హైదరాబాద్ కు చెందిన సుమారు తొమ్మిది వందల మంది విద్యార్థులు యుద్ధ వాతావరణంలో చిక్కుకుపోయినట్లు సమాచారం. ముఖ్యంగా టెహ్రాన్, కుమ్ నగరాల్లో వైద్య విద్యతో పాటు ఇతర ఉన్నత విద్యలు అభ్యసిస్తున్న విద్యార్థుల పరిస్థితిపై కుటుంబాలు ఆందోళన చెందుతున్నాయి. హైదరాబాద్ పాఠశ్రీ, టోలీచాకి, - మిగతా 2 లో... >



బాబ్లీ గేట్లు ఎత్తివేత తెలంగాణకు నీటి విడుదల

- సుప్రీంకోర్టు ఆదేశాల మేరకు అమలు.
- గోదావరి దిగువకు సున్నా దశాంశం ఆరు టీఎంసీల ప్రవాహం.

తప్పుడు ప్రచారాలు చేస్తే చట్టపరమైన చర్యలు

- రోడ్డు రవాణా శాఖపై తప్పుడు ప్రచారాలకు హెచ్చరిక.
- నియామక ప్రక్రియపై సృష్టికరణ ఇచ్చిన పొన్నం ప్రభాకర్.
- అర్హతలపై అపోహలు నమ్మొద్దని సూచన.



రేవంత్ రెడ్డిని కలిసిన రష్మిక



- వివాహ విందుకు ఆహ్వానం.
- ఆత్మీయ భేటీ, అందమైన బహుమతికి కృతజ్ఞతలు.

సర్వేయర్ల సమస్యలపై హరీశ్ రావు ఆగ్రహం

- ఎకరానికి పది రూపాయల కమిషన్ పై తీవ్ర విమర్శలు.
- సర్వేయర్లకు బిఆర్ఎస్ అండగా ఉంటామని హామీ.



తెలంగాణ జాగృతలో చేలకలు.

- క్యాబ్స్ యజమానులు, డ్రైవర్ల సంఘం నేత.
- ఎం.ఎ. ఫహీం బృందంతో చేరిక.
- కందువా కమ్మి ఆహ్వానించిన కల్యాణకుట్ల కవిత.



దేశాన్ని కుదిపేస్తున్న బాణాసంచా కర్మాగార పేలుళ్లు

- మొదటిపేజీ తరువాయి...

ఈ ఘటన చోటుచేసుకున్నట్లు అధికారులు వెల్లడించారు. పనిలో నిమగ్నమైన కార్మికుల మధ్య ఒక్కసారిగా భారీ శబ్దంతో పేలుడు సంభవించడంతో యూనిట్ అంతా మంటల్లో కూరుకుపోయింది. మంటలు వేగంగా వ్యాపించడంతో కొందరు బయటకు పరుగులు పెట్టగా, మరికొందరు లోపలే చిక్కుకుని ప్రాణాలు కోల్పోయారు.

సమాచారం అందుకున్న అగ్నిమాపక సిబ్బంది, రక్షణ బృందాలు ఘటనాస్థలానికి చేరుకుని మంటలను అదుపు చేసేందుకు శ్రమిస్తున్నాయి. గాయపడిన కార్మికులను నాగ్ పూర్ ప్రభుత్వ వైద్య కళాశాల ఆసుపత్రికి తరలించారు. ఇంకా కొంతమంది శిథిలాల మధ్య చిక్కుకుని ఉండే అవకాశం ఉన్నందున రక్షణ చర్యలు కొనసాగుతున్నాయి. ప్రమాదం సమయంలో యూనిట్ లో ఇరవై ఐదు సుంచి ముప్పై మంది వరకు పనిచేస్తున్నట్లు ప్రాథమిక సమాచారం చెబుతోంది.

ఇటీవలి కాలంలో పేలుడు పదార్థాల కర్మాగారాల్లో భద్రతా ప్రమాణాల అమలు పై ప్రశ్నలు తలెత్తుతున్నాయి. పరుసగా జరుగుతున్న ఈ విషాదాలు పరిశ్రమల్లో తనిఖీలు, నియంత్రణ చర్యలు కఠినంగా ఉండాలనే అవసరాన్ని స్పష్టంచేస్తున్నాయి. కేంద్ర, రాష్ట్ర ప్రభుత్వాలు వెంటనే కఠిన చర్యలు తీసుకుని కార్మికుల ప్రాణ భద్రతను కాపాడాలని అన్ని వర్గాల నుంచి డిమాండ్లు వ్యక్తమవుతున్నాయి.

మధ్యప్రాచ్యంలో మహా యుద్ధం

జనం వాయిస్, టెక్నో, మార్చి 1:

మధ్యప్రాచ్యంలో యుద్ధ జ్వాలలు తారాస్థాయికి చేరుకున్నాయి. అణు చర్యలు విఫలమైన నేపథ్యంలో అమెరికా, ఇజ్రాయెల్ సంయుక్తంగా నిర్వహించిన వైమానిక దాడుల్లో ఇరాన్ సుప్రీం నాయకుడు అయతుల్లా అలీ ఖమేనీ మరణించిన విషయం తెలిసిందే. టెక్నోతో పాటు పలు ప్రధాన నగరాలపై జరిగిన దాడులు ప్రాంతీయ రాజకీయ సమీకరణాలను కుదిపేశాయి. ఖమేనీ మృతితో ఇరాన్ ఆగ్రహవేళలోకి దిగి భారీ ప్రతీకార చర్యలు ప్రారంభించింది. 'అపరేషన్ గ్రామ్ సెన్ 4' పేరిట ఇరాన్ ఇస్లామిక్ రివల్యూషనరీ గార్డ్ దళాలు అమెరికా, ఇజ్రాయెల్ స్థావరాలపై క్షిపణులు, డ్రోన్లతో దాడులు చేసినట్లు ప్రకటించాయి. కువైట్ లోని అబ్దుల్లా ముబారక్ ప్రాంతంలో ఉన్న అమెరికా నౌకాడక స్థావరాన్ని లక్ష్యంగా చేసుకుని బాలిస్టిక్ క్షిపణులు ప్రయోగించినట్లు సమాచారం. హిందూ మహాసముద్రంలో అమెరికా మద్యక నౌకలపై కూడా దాడులు జరిగినట్లు అంతర్జాతీయ వర్గాలు పేర్కొంటున్నాయి.

దుబాయ్ లోని జెబెల్ అలీ యాంకరేజ్ ప్రాంతంలో పేలుళ్లు సంభవించడంతో విమానాశ్రయ కార్యకలాపాలు స్తంభించాయి. పర్షియన్ గల్ఫ్ దేశాలు, ఇరాక్ కుర్దిస్తాన్ ప్రాంతాల్లోని అమెరికా స్థావరాలపై కూడా ఇరాన్ వైమానిక దళం బాంబుల వర్షం కురిపించినట్లు సమాచారం. శత్రువులకు నరకం ఎలా ఉంటుందో చూపిస్తామని ఇరాన్ సైన్యం తీవ్ర హెచ్చరికలు జారీ చేసింది. పరిస్థితి అదుపు తప్పకుండా ఉంటే ఐక్యరాజ్యసమితి ప్రధాన కార్యదర్శి అంటోనియో గుటెరెస్ తక్షణ హింస నిలిపివేయాలని పిలుపునిచ్చారు. రష్యా, యూరోపియన్ దేశాలు సంయుక్తంగా పాఠించాలని కోరుతున్నప్పటికీ, ఖమేనీ మరణం తర్వాత మధ్యప్రాచ్యంలో పూర్తి స్థాయి యుద్ధం దిశగా పరిస్థితులు దూసుకెళ్తున్నాయనే అభిప్రాయం వ్యక్తమవుతోంది.

ఆర్టీసీ బస్సు కారు ఢీ

జనం వాయిస్, అనంతపురం, మార్చి 1:

అనంతపురం జిల్లా కల్యాణదుర్గం మండలం గుబనపల్లి జాతీయ రహదారిపై ఆదివారం ఘోర రోడ్డు ప్రమాదం సంభవించింది. ఎదురెదురుగా వచ్చిన ఆర్టీసీ బస్సు, కారు బలంగా ఢీకొనడంతో కారు పూర్తిగా నుజ్జునుజ్జుయ్యింది. ఈ ప్రమాదంలో కారులో ప్రయాణిస్తున్న ముగ్గురు అక్కడికక్కడే మృతి చెందారు. అనంతపురం నుంచి రాయదుర్గం వైపు వెళ్తున్న ఆర్టీసీ బస్సు కారును ఢీకొట్టినట్లు పోలీసులు తెలిపారు. ప్రమాదం సమాచారం అందుకున్న వెంటనే పోలీసులు సంఘటనా స్థలానికి చేరుకుని సహాయక చర్యలు చేపట్టారు. కారులో ఇరుక్కుపోయిన మృతదేహాలను బయటకు తీసి కల్యాణదుర్గం ప్రభుత్వ ఆసుపత్రికి తరలించారు. పలుతులను కర్ణాటక రాష్ట్రంలోని ముదిగల ప్రాంతానికి చెందిన చంద్రకళ (32), ఆమ్మ సోదరులు శివకుమార్ (36), హనుమంత రాయడు (40) గా గుర్తించారు. ఈ విషాద ఘటన స్థానికంగా కలకలం రేపింది. ప్రమాదంపై కేసు నమోదు చేసిన పోలీసులు దర్యాప్తు ప్రారంభించారు. ప్రమాదానికి గల కారణాలపై విచారణ కొనసాగుతోంది.



బాబ్లీ గేట్లు ఎత్తివేత తెలంగాణకు నీటి విడుదల

జనం వాయిస్, నిజామాబాద్, మార్చి 01:

ఏటా వేసవికాలంలో తాగునీటి ఎద్దడిని నివారించేందుకు బాబ్లీ ప్రాజెక్టు గేట్లను మార్చి ఒకటో తేదీన ఎత్తివేసి దిగువ ప్రాంతాలకు నీటిని విడుదల చేయాలని సుప్రీంకోర్టు ఆదేశాలు జారీ చేసిన విషయం తెలిసిందే. ఆ ఆదేశాల మేరకు ఆదివారం ఉదయం మహారాష్ట్రలోని బాబ్లీ ప్రాజెక్టు నుంచి గోదావరి నదిలోకి నీటిని వదిలారు. విడుదల చేసిన

జలాలు తెలంగాణకు చేరనున్నాయి. గోదావరి నదిపై నిర్మించిన బాబ్లీ ప్రాజెక్టు నుంచి మహారాష్ట్రతెలంగాణ నీటిపారుదల శాఖల అధికారులు సంయుక్తంగా సున్నా దశాంశం ఆరు టీఎంసీల నీటిని దిగువకు విడుదల చేశారు. వేసవికాలంలో తాగునీటి అవసరాలను దృష్టిలో ఉంచుకుని ప్రతి ఏడాది ఈ ప్రక్రియను అమలు చేయాలని సుప్రీంకోర్టు ఆదేశాలు ఉన్నాయి. విడుదలైన జలాలు శ్రీరాంసాగర్ ప్రాజెక్టుకు చేరుకోనున్నాయి. శ్రీరాంసాగర్

ప్రాజెక్టు అధికారులు, మహారాష్ట్ర నీటిపారుదల శాఖ ప్రతినిధులు, కేంద్ర జలవనరుల సంఘం అధికారులు సమక్షంలో గేట్లను ఎత్తి నీటిని విడుదల చేశారు. ఈ నీటి విడుదలతో దిగువ ప్రాంతాల్లో తాగునీటి సమస్య కొంతవరకు తగ్గే అవకాశం ఉందని అధికారులు పేర్కొన్నారు. వేసవి కాలంలో నీటి నిర్వహణపై సంబంధిత శాఖలు అప్రమత్తంగా ఉండాలని సూచించారు.

ఇరాన్ యుద్ధ ప్రభావం

- మొదటిపేజీ తరువాయి...

నాంపల్లి తదితర ప్రాంతాలకు చెందిన విద్యార్థులు ఇరాన్ లో ఉన్నట్లు తెలిసింది. యుద్ధ పరిస్థితుల కారణంగా ఇరాన్ ప్రభుత్వం దేశవ్యాప్తంగా అంతర్జాల సేవలను తాత్కాలికంగా నిలిపివేయడంతో పాటు దూరవాణి వ్యవస్థపై కూడా ఆంక్షలు విధించింది. దీంతో గత ఇరవై నాలుగు గంటలుగా విద్యార్థులు తమ కుటుంబ సభ్యులతో సంప్రదించలేకపోతున్నారు. తమ పిల్లల ఫోన్లు అందుబాటులో లేకపోవడంతో తల్లిదండ్రులు తీవ్ర ఆందోళన వ్యక్తం చేస్తున్నారు. విద్యార్థులే కాకుండా, ఇంజనీర్లు, వ్యాపారులు తదితరులు కలిపి తెలంగాణ రాష్ట్రానికి చెందిన సుమారు రెండు వేల మంది ఇరాన్ లో ఉన్నట్లు సమాచారం. వీరిలో అధిక శాతం హైదరాబాద్ నగరానికి చెందిన వారేనని తెలుస్తోంది. సాధారణ పరిస్థితుల్లో హైదరాబాద్ నుంచి ఇరాన్ కు రాకపోకలు ఎక్కువగా ఉండేవి, కానీ ప్రస్తుత యుద్ధ వాతావరణం ఆ సంబంధాలను దెబ్బతీసింది. భారత రాయబార కార్యాలయం ఇప్పటికే భారతీయులు సురక్షిత ప్రాంతాల్లోనే ఉండాలని సూచిస్తూ మార్గదర్శక ప్రకటన జారీ చేసింది. తెలంగాణ ప్రభుత్వం కూడా విదేశాంగ శాఖతో సమన్వయం కొనసాగిస్తూ అక్కడ చిక్కుకున్న వారిని సురక్షితంగా తిరిగి తీసుకురావడానికి చర్యలు చేపడుతున్నట్లు సమాచారం. కుటుంబ సభ్యులు తమ పిల్లలు క్షేమంగా తిరిగి రావాలని ప్రార్థిస్తున్నారు.

తప్పుడు ప్రచారాలు చేస్తే చట్టపరమైన చర్యలు

జనం వాయిస్, హైదరాబాద్, మార్చి 01:

రోడ్డు రవాణా శాఖపై తప్పుడు ప్రచారాలు చేస్తే చట్టపరమైన చర్యలు తప్పవని మంత్రి పొన్నం ప్రభాకర్ హెచ్చరించారు. ఆర్టీసీ నియామక ప్రక్రియపై జరుగుతున్న అపోహలకు ఆయన స్పష్టికరణ ఇచ్చారు. ఆర్టీసీ నియామకాలకు ఆర్టీసీ నేరుగా సంబంధం లేదని, ఈ నియామకాలు పోలీసు నియామక విభాగం పరిధిలో నిర్వహించబడుతున్నాయని తెలిపారు. డ్రైవర్ అర్హతల విషయంలో ఆరు అడుగుల ఎత్తు తప్పనిసరి అనే ప్రచారం పూర్తిగా తప్పుని మంత్రి స్పష్టం చేశారు. డ్రైవర్ పదవికి కనీస ఎత్తు ఐదు అడుగులు మూడు అంగుళాలు లేదా 160 సెంటీమీటర్లు మాత్రమేనని వివరించారు. అభ్యర్థులు తప్పుడు సమాచారాన్ని నమ్మి అయోమయంలో పడవద్దని సూచించారు. టికెట్ అనువర్తనంలో ఎలాంటి సాంకేతిక సమస్యలు లేవని మంత్రి తెలిపారు. సేవలు సజావుగా కొనసాగుతున్నాయని పేర్కొన్నారు. ప్రయాణికులు నిర్ణయంగా సేవలను వినియోగించుకోవచ్చని సూచించారు. రోడ్డు రవాణా శాఖ ప్రతిష్ఠను దెబ్బతీసేలా తప్పుడు ప్రచారం కొనసాగితే కఠిన చర్యలు తీసుకుంటామని పొన్నం ప్రభాకర్ స్పష్టం చేశారు. ప్రజలు అధికారిక ప్రకటనలను మాత్రమే సమాచారం కోరారు.

రేవంత్ రెడ్డిని కలిసిన రష్మిక

జనం వాయిస్, హైదరాబాద్, మార్చి 01:

తెలంగాణ ముఖ్యమంత్రి అనుముల రేవంత్ రెడ్డిని సినీ నటుడు సినీ రష్మిక మర్యాదపూర్వకంగా కలిశారు. ఇటీవల వివాహ బంధంలోకి అడుగుపెట్టిన ఈ జంట తమ వివాహ విందుకు ముఖ్యమంత్రి కుటుంబాన్ని ఆహ్వానించినట్లు తెలిసింది. ఈ సందర్భంగా గీత, నైమిషాతో కలిసి ఆత్మీయంగా సమయం గడిపినట్లు పేర్కొన్నారు. ఈ భేటీ ఎంతో మధురంగా సాగిందని రష్మిక తన సందేశంలో వెల్లడించారు. ముఖ్యమంత్రి కుటుంబంతో జరిగిన ముచ్చట్లు ఎంతో సంతోషాన్ని కలిగించాయని చెప్పారు. అందించిన అందమైన బహుమతికి ప్రత్యేకంగా కృతజ్ఞతలు తెలిపారు. వివాహ విందుకు కుటుంబ సమేతంగా విచ్చేసి ఆశీర్వదించాలని ఈ జంట కోరినట్లు సమాచారం. రాజకీయ, సినీ వర్గాల్లో ఈ భేటీ చర్చనీయాంశంగా మారింది. ముఖ్యమంత్రి కుటుంబంతో జరిగిన ఈ ఆత్మీయ సమావేశం సామాజిక మాధ్యమాల్లో విస్తృతంగా ప్రసారం అవుతోంది.



సర్వేయర్ల సమస్యలపై హారీశ్ రావు ఆగ్రహం

జనం వాయిస్, సిద్దిపేట, మార్చి 1:

లైసెన్స్ సర్వేయర్ల సమస్యలపై మాజీ మంత్రి, సిద్దిపేట ఎమ్మెల్యే తన్నీరు హారీశ్ రావు తీవ్రంగా స్పందించారు. ప్రైవేట్, బడ్డీ ఉద్యోగాలు వదిలి సర్వేయర్లుగా చేరిన ఆరు వేల ఐదు వందల మంది యువతను కాంగ్రెస్ ప్రభుత్వం నట్టేట ముంచిందని ఆరోపించారు. ముఖ్యమంత్రి అనుముల రేవంత్ రెడ్డి, మంత్రి పొంగులేటి శ్రీనివాస రెడ్డి మాటలు నమ్మి ఉద్యోగాలు వదిలేసుకున్న వారిని ఇప్పుడు నిర్లక్ష్యం చేస్తున్నారని విమర్శించారు. మంచి జీతం ఇస్తామని చెప్పి శిక్షణ ఇచ్చి ప్రమాణ స్వీకారాలు చేయించిన తరువాత ఎకరానికి కేవలం పది రూపాయల కమిషన్ ఇస్తామనడం విధానంతులైన యువతను అవమానించడమేనని హారీశ్ రావు అన్నారు. ఏడాది పొడవునా రెండు వేల ఎకరాలు సర్వే చేసినా వారికి వచ్చే మొత్తం ఇరవై వేల రూపాయలేనని పేర్కొన్నారు. ఏడాదిగా జీతాలు లేక కుటుంబాలు ఇబ్బందులు పడుతున్నా ప్రభుత్వం పట్టించుకోవడం లేదని ఆరోపించారు. మండల కార్యాలయాల్లో ఉచితంగా పనులు చేయించుకుంటూ శ్రమదోపిడీ చేస్తున్నారని విమర్శించారు. తనను కలిసిన సర్వేయర్లకు బీఆర్ఎస్ పార్టీ అండగా ఉంటుందని హామీ ఇచ్చారు. ప్రభుత్వం తక్షణమే సర్వేయర్లకు గౌరవ తోషణ, ఉద్యోగ భద్రత కల్పించాలని డిమాండ్ చేశారు. రాజీయే అసెంబ్లీ సమావేశాల్లో సర్వేయర్ల పక్షాన ప్రభుత్వాన్ని నిలదీస్తామని, న్యాయం జరిగే వరకు పోరాడతామని హారీశ్ రావు స్పష్టం చేశారు.

తెలంగాణ జాగృతిలో చేరికలు.

జనం వాయిస్, హైదరాబాద్, మార్చి 01:

తెలంగాణ రాష్ట్ర క్యాబ్లీ ఓనర్స్ అండ్ డ్రైవర్స్ అసోసియేషన్ రాష్ట్ర అధ్యక్షుడు ఎం.ఎ. ఘోషా తన బృందంతో కలిసి తెలంగాణ జాగృతిలో చేరారు. హైదరాబాద్ లో నిర్వహించిన కార్యక్రమంలో ఈ చేరిక జరిగింది. ఈ సందర్భంగా తెలంగాణ జాగృతి అధ్యక్షురాలు కల్వకుంట్ల కవిత ఎం.ఎ. ఘోషా మరియు ఆయన బృందానికి కందువా కప్పి పార్టీలోకి ఆహ్వానించారు. సమాజ సేవలో భాగస్వామ్యం కావాలని పిలుపునిచ్చారు. క్యాబ్లీ యజమానులు, డ్రైవర్ల సమస్యల పరిష్కారానికి కృషి చేయాలని ఘోషా తెలిపారు. రాష్ట్ర వ్యాప్తంగా తమ సంఘం సభ్యులతో కలిసి తెలంగాణ జాగృతి కార్యక్రమాల్లో చురుకుగా పాల్గొంటామని పేర్కొన్నారు. ఈ కార్యక్రమంలో పలువురు నాయకులు, కార్యకర్తలు పాల్గొన్నారు. చేరికతో సంస్థ మరింత బలోపేతం అవుతుందని నేతలు అభిప్రాయపడ్డారు.



రాముల బండలో ఆధ్యాత్మిక వేడుకలు

జనం వాయిస్, నల్గొండ, మార్చి 01:

రాముల బండ గ్రామంలో జరిగిన శ్రీ సీతా రామచంద్రుని రథోత్సవ వేడుకలు భక్తి పరవశంతో సాగాయి. ఈ సందర్భంగా భక్తజన సందోహం మధ్య పరమాత్ముని రథాన్ని గ్రామస్థులతో కలిసి లాగడం తన పూర్వజన్మ సుకృతమని మంత్రి కోమటిరెడ్డి వెంకట్ రెడ్డి పేర్కొన్నారు. గ్రామ వీధుల్లో ఆధ్యాత్మిక పరిమళం వెల్లివిరిసిందని, రథోత్సవ సంబరం విశేషంగా నిర్వహించబడిందని తెలిపారు. భక్తులతో కలిసి పాల్గొనడం ఆనందదాయక అనుభూతిని కలిగించిందన్నారు. ధర్మ పరిరక్షణలో భాగంగా ఇటువంటి వేడుకలు గ్రామాల్లో ఐక్యతను పెంపొందిస్తాయని అభిప్రాయపడ్డారు. ఈ సందర్భంగా స్వరాజ్య స్థాపకుడు ఛత్రపతి శివాజీ మహారాజ్ విగ్రహాన్ని అవిష్కరించడం గర్వకారణమని పేర్కొన్నారు. శివాజీ మహారాజ్ త్యాగం, ధైర్యం, దేశభక్తి నేటి తరాలకు స్ఫూర్తిదాయకమని అన్నారు. భక్తి పారవశ్యం ఒకవైపు, స్ఫూర్తిదాయక చరిత్ర మరోవైపు కలిసిన అద్భుత క్షణాలవని కోమటిరెడ్డి వెంకట్ రెడ్డి వ్యాఖ్యానించారు. గ్రామస్థులు పెద్ద ఎత్తున పాల్గొని వేడుకలను విజయవంతం చేశారు.



ఎడిటోరియల్

ప్రాంతీయ ఘర్షణ నుంచి ప్రపంచ సంక్షోభానికి మారే ప్రమాదం

ఇరాన్, ఇజ్రాయెల్, అమెరికా ఉద్రిక్తత.
మధ్యప్రాచ్యంలో మళ్లీ యుద్ధ మేఘాలు కమ్ముకున్నాయా? ఇంధన భద్రత, ఆర్థిక స్థిరత్వంపై గ్లోబల్ ప్రభావం.
శక్తి రాజకీయాల కంటే శాంతి రాజకీయాలు అవసరం.

మధ్యప్రాచ్యం మరోసారి ప్రపంచ దృష్టిని ఆకర్షిస్తోంది. ఇరాన్, ఇజ్రాయెల్ మధ్య పెరుగుతున్న ఉద్రిక్తతలకు అమెరికా మద్దతు, జోక్యం జత కావడంతో పరిస్థితి మరింత సంక్లిష్టమైంది. పరస్పర ఆరోపణలు, సైనిక హెచ్చరికలు, ప్రతిదాడుల బెదిరింపులు ప్రాంతీయ స్థిరత్వాన్ని కదిలిస్తున్నాయి. ఇది కేవలం మూడు దేశాల మధ్య రాజకీయ పోరాటమా? లేక ప్రపంచ శాంతి వ్యవస్థకు సవాలా? అనే ప్రశ్న అంతరాజీయ వేదికలపై గంభీరంగా వినిపిస్తోంది. ఇరాన్ ఇజ్రాయెల్ విభేదాలకు చారిత్రక, భద్రతా, వ్యూహాత్మక కారణాలు ఉన్నాయి. అణు కార్యక్రమాలపై అనుమానాలు, ప్రాంతీయ ప్రభావం కోసం పోటీ, మిత్ర దేశాల మద్దతు వంటి అంశాలు ఈ ఉద్రిక్తతలకు మూలాలు. ఇజ్రాయెల్ కు అమెరికా బలమైన మద్దతు ఇవ్వడం, ఇరాన్ తన మిత్ర దేశాలతో వ్యూహాత్మక సంబంధాలను బలోపేతం చేయడం ప్రాంతీయ శక్తి సమీకరణాలను మార్చుతోంది. ఈ పోటీ సైనిక చర్యల దిశగా మళ్లీ పరిస్థితి మరింత ప్రమాదకరంగా మారే అవకాశముంది. ఈ ఘర్షణ ప్రాంతీయంగా మాత్రమే కాదు; ప్రపంచవ్యాప్తంగా ప్రభావం చూపే సామర్థ్యం కలిగి ఉంది. మధ్యప్రాచ్యం ప్రపంచ చమురు సరఫరాలో కీలక ప్రాంతం. అక్కడ ఉద్రిక్తతలు పెరిగితే ఇంధన ధరలు పెరగడం సహజం. ఇంధన ధరల పెరుగుదలతో ప్రపంచవ్యాప్తంగా ధరల స్థిరత్వం దెబ్బతింటుంది. అభివృద్ధి చెందుతున్న దేశాలు మరింత ఆర్థిక ఒత్తిడిని ఎదుర్కొంటాయి. ఆహార ధరలు, రవాణా ఖర్చులు, ఉత్పత్తి వ్యయాలు ఇవి పెరిగే ప్రమాదం ఉంది. ప్రపంచ భద్రతా దృష్ట్యా కూడా ఇది ఆందోళనకర పరిణామం. ఒక ప్రాంతీయ ఘర్షణ విస్తరించి పెద్ద యుద్ధానికి దారి తీసే ప్రమాదం ఉంది. మిత్ర దేశాల జోక్యం పెరిగితే పరిస్థితి మరింత సంక్లిష్టమవుతుంది. శక్తివంతమైన దేశాల మధ్య ప్రత్యక్ష లేదా పరోక్ష పోరాటం ప్రపంచ శాంతి సమీకరణాలను కుదిపేస్తుంది. చరిత్ర చెబుతున్నది ఏమిటంటే చిన్న ఘర్షణలు పెద్ద యుద్ధాలకు దారి తీసిన ఉదాహరణలు చాలానే ఉన్నాయి.

ఈ పరిస్థితిలో దౌత్య చర్యలే కీలకం. సైనిక చర్యలు తాత్కాలిక ఆధిపత్యాన్ని చూపించవచ్చు కానీ శాశ్వత పరిష్కారం ఇవ్వలేవు. యుద్ధం అంటే ప్రాణ నష్టం, ఆర్థిక విధ్వంసం, సామాజిక అస్థిరత, నిరపరాధ ప్రజలే ఎక్కువగా బాధపడతారు. కాబట్టి సంభాషణ, పరస్పర అవగాహన, అంతరాజీయ మధ్యవర్తిత్వం అవసరం. ఐక్యరాజ్యసమితి వంటి వేదికలు చురుకైన పాత్ర పోషించాలి. ప్రాంతీయ శాంతి చర్యలకు వేదికలు కల్పించాలి. శక్తి రాజకీయాల కంటే శాంతి రాజకీయాలు ముఖ్యం. ప్రపంచ దేశాలు బాధ్యతాయుతంగా వ్యవహరించాలి. అణు ఆయుధాల అంశం ఈ ఘర్షణలో కీలకమైతే, అది మరింత ప్రమాదకరం. అణు వ్యాప్తి నియంత్రణకు గట్టి చర్యలు అవసరం. ఈ ఉద్రిక్తత ప్రపంచానికి ఒక హెచ్చరిక. గ్లోబల్ అనుసంధానం ఉన్న ఈ యుగంలో ఒక ప్రాంతీయ ఘర్షణ కూడా ప్రపంచవ్యాప్తంగా ప్రభావం చూపుతుంది. ఆర్థిక మార్కెట్లు, ఇంధన భద్రత, అంతరాజీయ వాణిజ్యం ఇవి పరస్పరంగా అనుసంధానమై ఉన్నాయి. కాబట్టి శాంతి కాపాడటం అన్ని దేశాల సామూహిక బాధ్యత. మొత్తంగా ఇరాన్ ఇజ్రాయెల్ అమెరికా ఉద్రిక్తత ప్రపంచానికి ఒక కీలక మలుపు కావచ్చు. శక్తి ప్రదర్శన కంటే సంభాషణే శాశ్వత మార్గం. ప్రాంతీయ స్థిరత్వం, ప్రపంచ శాంతి కోసం దేశాలు దౌత్య మార్గాలను అనుసరించాలి. యుద్ధ మేఘాలు కమ్ముకున్నా, శాంతి దీపం ఆరిపోకూడదు. ప్రపంచ భవిష్యత్తు సమన్వయంతో, పరస్పర గౌరవంతోనే సురక్షితంగా ఉంటుంది. ఇరాన్ మరియు ఇజ్రాయెల్ మధ్య విభేదాలు కొత్తవి కావు. ప్రాంతీయ ప్రభావం, భద్రతా ఆందోళనలు, అణు కార్యక్రమాలపై అనుమానాలు ఈ ఘర్షణలకు మూలం. అమెరికా మద్దతు ఇజ్రాయెల్ కు బలాన్ని ఇస్తుండగా, ఇరాన్ కూడా తన వ్యూహాత్మక మిత్ర దేశాలతో సంబంధాలను బలోపేతం చేస్తోంది. ఈ పరిస్థితి ప్రాంతీయ సమతుల్యతను దెబ్బతిస్తోంది. ఈ ఘర్షణ కేవలం సైనిక చర్యలకే పరిమితం కాదు. ప్రపంచ ఆర్థిక వ్యవస్థపై దీని ప్రభావం స్పష్టంగా కనిపిస్తోంది. మధ్యప్రాచ్యం ప్రపంచ ఇంధన సరఫరాలో కీలక ప్రాంతం. ఉద్రిక్తతలు పెరిగితే చమురు ధరలు పెరగడం సహజం. ఇంధన ధరల పెరుగుదల ప్రపంచవ్యాప్తంగా ధరల స్థిరత్వాన్ని దెబ్బతిస్తుంది. అభివృద్ధి చెందుతున్న దేశాలపై దీని ప్రభావం మరింత తీవ్రంగా ఉంటుంది. ప్రపంచ భద్రతా దృష్ట్యా కూడా ఈ పరిస్థితి ఆందోళనకరం. ఒక ప్రాంతీయ ఘర్షణ విస్తరించి పెద్ద యుద్ధానికి దారి తీసే ప్రమాదం ఉంది. మిత్ర దేశాల జోక్యం పెరిగితే పరిస్థితి మరింత సంక్లిష్టమవుతుంది. అంతరాజీయ సమాజం ఈ ఘర్షణను నియంత్రించేందుకు చురుకైన చర్యలు తీసుకోవాల్సిన అవసరం ఉంది. యుద్ధం ఎప్పటికీ శాశ్వత పరిష్కారం కాదు. అది విధ్వంసం, ప్రాణ నష్టం, ఆర్థిక అస్థిరతను మాత్రమే తీసుకువస్తుంది. చరిత్ర చెబుతున్న పాఠం ఇదే. సంభాషణ, దౌత్య చర్యలు, పరస్పర అవగాహన ద్వారానే సమస్యలకు స్థిర పరిష్కారం లభిస్తుంది. ఐక్యరాజ్యసమితి వంటి వేదికలు శాంతి ప్రయత్నాలకు దోహదపడాలి. ప్రపంచ శాంతి పరిరక్షణకు దేశాలు బాధ్యతాయుతంగా వ్యవహరించాలి. రాజకీయ ప్రయోజనాల కంటే మానవ విలువలకు ప్రాధాన్యం ఇవ్వాలి. ప్రాంతీయ ఉద్రిక్తతలను తగ్గించేందుకు దౌత్య చానెల్లను బలోపేతం చేయాలి. మొత్తంగా ఇరాన్ ఇజ్రాయెల్ అమెరికా ఘర్షణ ప్రపంచానికి ఒక హెచ్చరిక. యుద్ధ మేఘాలు కమ్ముకున్నప్పటికీ శాంతి దిశగా అడుగులు వేయడం అత్యవసరం. విధ్వంసం కాదు, సంభాషణే శాశ్వత మార్గం. ప్రపంచ స్థిరత్వం కోసం సమిష్టి కృషి అవసరం.

దుబాయ్ లో చిక్కుకున్న పుణే విద్యార్థులు

- యుద్ధ ఉద్రిక్తతలతో విమానాల రాకపోకలు నిలిపివేత.
- క్షేమంగానే ఉన్నారని పాఠశాల యాజమాన్యం వెల్లడి.

జనం వాయిస్, న్యూఢిల్లీ, మార్చి 01:

స్టడీ విజిట్ లో భాగంగా ఇండియా నుంచి దుబాయ్ వెళ్లిన పుణేకు చెందిన ఎనభై నాలుగు మంది విద్యార్థులు అక్కడే చిక్కుకుపోయారు. ఇరాన్ ఇజ్రాయెల్ యుద్ధ ఉద్రిక్తతల నేపథ్యంలో దుబాయ్ పై దాడులు కొనసాగుతుండటంతో అక్కడి విమానాశ్రయాలను తాత్కాలికంగా మూసివేశారు. ఫలితంగా విమానాల రాకపోకలు నిలిచిపోవడంతో విద్యార్థులు స్వదేశానికి తిరిగి రావలసివస్తున్నారని ప్రస్తుతం దుబాయ్ లో



పరిస్థితులు ఆందోళనకరంగా మారాయి. సినీ తారలు, క్రీడాకారులు, వ్యాపారవేత్తలు, పర్యాటకులు సహా పలువురు భారతీయులు అక్కడే నిలిచిపోయారు. వారిలో పుణేలోని ఒక పాఠశాలకు చెందిన విద్యార్థుల బృందం కూడా ఉంది. అయితే ఈ అంశంపై పాఠశాల యాజమాన్యం స్పందిస్తూ విద్యార్థులందరూ

క్షేమంగానే ఉన్నారని, తల్లిదండ్రులు ఆందోళన చెందాల్సిన అవసరం లేదని వెల్లడించింది. వీలైనంత త్వరగా విద్యార్థులను స్వదేశానికి తీసుకురావడానికి చర్యలు చేపట్టినట్లు యాజమాన్యం తెలిపింది. విదేశీ వ్యవహారాల శాఖ, దుబాయ్ లోని భారత రాయబార కార్యాలయం విద్యార్థుల బృందంతో సంప్రదింపులు కొనసాగిస్తున్నాయి. పరిస్థితిని సమీక్షిస్తూ అవసరమైన సహాయ చర్యలు చేపడుతున్నట్లు సమాచారం. కేంద్ర పౌర విమానయాన శాఖ కూడా ఈ అంశంపై దృష్టి సారించింది. పరిస్థితి సదుపాదిగా విమానాల రాకపోకలు పునఃప్రారంభమైన వెంటనే విద్యార్థులను భారత్ కు తీసుకువచ్చేలా చర్యలు తీసుకుంటామని అధికారులు తెలిపారు. ప్రస్తుతం యుద్ధ ప్రభావంతో దుబాయ్ లో అనిశ్చిత పరిస్థితులు కొనసాగుతున్నాయి.

ఫిబ్రవరిలో లకార్డు స్థాయికి జీఎస్ టీ వసూళ్లు

- స్థూలంగా లక్షా ఎనభై మూడు వేల కోట్లు వసూలు.
- ఆర్థిక వ్యవస్థలో డిమాండ్ బలంగా ఉందని నిపుణుల విశ్లేషణ.

జనం వాయిస్, న్యూఢిల్లీ, మార్చి 01:

దేశంలో వస్తు, సేవల పన్ను వసూళ్లు ఫిబ్రవరి నెలలో గణనీయంగా పెరిగాయి. 2026 ఫిబ్రవరి నెలకు గాను లక్షా ఎనభై మూడు వేల కోట్ల రూపాయల స్థూల జీఎస్ టీ వసూలైనట్లు కేంద్రం విడుదల చేసిన అధికారిక గణాంకాలు వెల్లడించాయి. గత నెలతో పోలిస్తే ఇది 8.1 శాతం అధికం కావడం విశేషం. ప్రస్తుత ఆర్థిక సంవత్సరం ఫిబ్రవరి 28 నాటికి మొత్తం స్థూల జీఎస్ టీ ఆదాయం ఇరవై లక్షల ఇరవై ఏడు వేల కోట్ల రూపాయలకు చేరింది. ఇది వార్షిక ప్రాతిపదికన 8.3 శాతం వృద్ధిని సూచిస్తోంది. ఫిబ్రవరి నెలలో ఇరవై రెండు వేల ఐదు వందల తొంభై ఐదు కోట్ల రూపాయల రిఫండ్లు చెల్లించారు. రిఫండ్లు సర్దుబాటు చేసిన తరువాత నికర జీఎస్ టీ ఆదాయం లక్షా అరవై ఒక వేల కోట్ల రూపాయలుగా నమోదైంది.



దేశీయ లావాదేవీల ద్వారా వచ్చిన ఆదాయం 5.3 శాతం వృద్ధితో లక్షా ముప్పై ఆరు వేల కోట్ల రూపాయలుగా ఉండగా, దిగుమతుల ద్వారా వచ్చిన రాబడిలో 17.2 శాతం వృద్ధి నమోదైంది. దిగుమతుల ద్వారా నలభై ఏడు వేల ఎనిమిది వందల ముప్పై ఏడు కోట్ల రూపాయలు సమకూరాయి. అయితే సెస్ వసూళ్లు గణనీయంగా తగ్గాయి. గత ఏడాది ఫిబ్రవరిలో పదమూడు వేల నాలుగు వందల ఎనభై ఒక కోట్లుగా ఉన్న నికర సెస్ ఈసారి ఐదు వేల అరవై మూడు కోట్లకు పడిపోయింది. రాష్ట్రాల వారిగా చూస్తే మిశ్రమ ఫలితాలు కనిపించాయి. మహారాష్ట్ర పది వేల రెండు వందల ఎనభై ఆరు కోట్ల వసూళ్లతో అగ్రస్థానంలో నిలిచింది. కర్ణాటక, గుజరాత్ తదుపరి స్థానాల్లో ఉన్నాయి. ఢిల్లీ, ఉత్తరప్రదేశ్, తమిళనాడు, రాజస్థాన్, బీహార్

రాష్ట్రాల్లో సానుకూల వృద్ధి నమోదైనప్పటికీ పశ్చిమ బెంగాల్, మధ్యప్రదేశ్, ఒడిశా, ఝార్ఖండ్ రాష్ట్రాల్లో వసూళ్లు తగ్గినట్లు గణాంకాలు చెబుతున్నాయి. జీఎస్ టీ రెండో దశ అమలు తర్వాత వసూళ్లు స్థిరంగా పెరుగుతున్నాయని, దేశ ఆర్థిక వ్యవస్థలో డిమాండ్ బలంగా కొనసాగుతోందని నిపుణులు విశ్లేషిస్తున్నారు. దిగుమతుల రాబడి పెరగడం అంతరాజీయ వాణిజ్య కార్యకలాపాల చురుకుదనాన్ని సూచిస్తోందని పేర్కొన్నారు.

మదురైలో తి. పూర్ణచంద్రన్ ను స్మరించిన ప్రధాని

- డి.ఎం.కే ప్రభుత్వ నిర్లక్ష్యమే కారణమని విమర్శ.
- కుటుంబాన్ని పరామర్శించిన నరేంద్ర మోదీ.

జనం వాయిస్, మదురై, మార్చి 01:

ప్రధాని నరేంద్ర మోదీ మదురై పర్యటన సందర్భంగా తి. పూర్ణచంద్రన్ ను స్మరించారు. ఈ ఘటన రాష్ట్రంలోని డి.ఎం.కే ప్రభుత్వ నిర్లక్ష్యం వల్ల జరిగిందని ఆయన తీవ్రంగా విమర్శించారు. ఎవరెంత ప్రయత్నించినా సత్యం



గెలుస్తుందని, భగవాన్ మురుగన్ భక్తులు విజయం సాధిస్తారని పేర్కొన్నారు. సందర్భంగా


తి. పూర్ణచంద్రన్ కుటుంబాన్ని ప్రధాని పరామర్శించారు. ఆయన సతీమణి తిరుమతి ఇందుమతి, కుమారులను కలిసి దైర్యం చెప్పారు. కుటుంబ సభ్యులతో మాట్లాడి వారి బాధను పంచుకున్నారు. ప్రజల భావోద్వేగాలను గౌరవించాల్సిన బాధ్యత రాష్ట్ర ప్రభుత్వంపై ఉందని ప్రధాని సూచించారు. భక్తుల విశ్వాసాన్ని దెబ్బతీసే చర్యలు అంగీకారయోగ్యం కాదని వ్యాఖ్యానించారు. మదురై పర్యటనలో భాగంగా జరిగిన ఈ పరిణామం రాష్ట్ర రాజకీయాల్లో చర్చనీయాంశంగా మారింది. భక్తుల హక్కులు, ఆధ్యాత్మిక స్వేచ్ఛ పరిరక్షణకు కేంద్రం కట్టుబడి ఉందని ప్రధాని తెలిపారు.

మోదీజీ కాపాడండి

- యుద్ధ ప్రభావం దుబాయ్ లో చిక్కుకున్న నటి సోనాలి చౌహాన్.
- విమాన సర్వీసుల రద్దుతో స్వదేశానికి రాకలో ఆటంకం.
- ప్రధాని నరేంద్ర మోదీకి సహాయం కోరిన సినీనటి.

జనం వాయిస్, దుబాయ్, మార్చి 01:

పశ్చిమ ఆసియాలో కొనసాగుతున్న యుద్ధ ఉద్రిక్తతల ప్రభావం ప్రముఖులపై కూడా పడింది. సెలవు ప్రయాణం కోసం దుబాయ్ వెళ్లిన సినీనటి సోనాలి చౌహాన్ అక్కడే చిక్కుకుపోయారు. యుద్ధ పరిస్థితుల



కారణంగా విమాన సర్వీసులు రద్దు కావడంతో స్వదేశానికి తిరిగి రావడానికి మార్గం లేక ఆందోళన చెందుతున్నట్లు సమాచారం. విమానాశ్రయాల తాత్కాలికంగా మూతపడటంతో ప్రయాణాలు

చేరేందుకు సహాయం చేయాలని తన సందేశంలో కోరారు. ఇప్పటికే భారత బ్యాండ్ లోన్ క్రీడాకారిణి వీవీ సింధు కూడా దుబాయ్ విమానాశ్రయంలో చిక్కుకుపోయిన విషయం తెలిసింది. అంతరాజీయ విమాన సర్వీసులు నిలిచిపోవడంతో అక్కడ ఉన్న భారతీయులు తీవ్ర ఇబ్బందులు ఎదుర్కొంటున్నారు. యుద్ధ పరిస్థితుల నేపథ్యంలో విదేశాల్లో ఉన్న భారతీయుల భద్రతపై ఆందోళనలు వ్యక్తమవుతున్నాయి. సంబంధిత అధికారులు పరిస్థితిని సమీక్షిస్తూ అవసరమైన చర్యలు తీసుకుంటున్నట్లు సమాచారం.

మున్సిపల్ వైస్ చైర్మన్ జావిద్ ను సన్మానించిన ఆటో డ్రైవర్లు

జనం వాయిస్, జమ్మికుంట:

జమ్మికుంట మున్సిపల్ వైస్ చైర్మన్ ముంజాజ్ అలీ (జావిద్)ను ఆదివారం రోజున కొత్తపల్లి మడిపల్లి చౌరస్తా ఆటో యూనియన్ సభ్యులు తన నివాసంలో కలిసి పూలమాలలు శాలువాలతో ఘనంగా సన్మానం చేశారు. ఈ సందర్భంగా వైస్ చైర్మన్ జావిద్, మాట్లాడుతూ స్త్రీలకు ప్రీ బస్సు పథకం అమలు అయిన రోజు నుండి ఆటో డ్రైవర్ల పరిస్థితి దీనంగా మారిందని కడు బీదరికంలో ఉండే ఆటో డ్రైవర్లు రెక్కాడితే గాని కడుపు నిండని పరిస్థితుల్లో ఉన్నారని ప్రభుత్వపరంగా ఆటో డ్రైవర్లను ఆదుకోవాలని. అర్జులైన ఆటో డ్రైవర్లకు ఇందిరమ్మ ఇల్లు డబల్ బెడ్ రూమ్లు సౌకర్యం కల్పించాలని. తమ వంతు సహాయ సహకారాలు ఎల్లవేళలా ఆటో డ్రైవర్ల పై ఉంటుందని వారు అన్నారు. ఈ కార్యక్రమంలో ఆటో యూనియన్ ప్రెసిడెంట్ పి.శ్రీనివాస్, వైస్ ప్రెసిడెంట్ కె.శ్రీనాథ్, క్యాషియర్ కుమార్, మాజీ ప్రెసిడెంట్ ఎం.డి. హబీబ్ పాషా, రామారావు, మల్లేష్, రమేష్, డి. శ్రీనివాస్ సురేష్, మామిడి రాజేందర్, తదితరులు ఆటో డ్రైవర్లు పాల్గొన్నారు.



ఏఐసీసీ కార్యదర్శి విశ్వనాథన్ పెరుమాళ్ ను మర్యాద పూర్వకంగా కలసిన

- టీపీసీసీ ఎస్సీ సెల్ మాజీ జాయింట్ కన్వీనర్ డా. రమేష్.

జనం వాయిస్, హుజూరాబాద్:

ఏఐసీసీ కార్యదర్శి విశ్వనాథన్ పెరుమాళ్ పిలుపు మేరకు టీపీసీసీ ఎస్సీ సెల్ మాజీ జాయింట్ కన్వీనర్ డా. రమేష్ ఆదివారం రోజున ప్రజా భవన్ లో వారిని మర్యాదపూర్వకంగా కలవడం జరిగింది. ఈ సందర్భంగా విశ్వనాథన్ ఇటీవల జరిగిన మున్సిపల్ ఎన్నికల పై పలు వివరాలను అడిగి గా దొంత రమేష్ బదులులన్నా నియోజకవర్గ ఇంచార్జ్ వాడితేల ప్రణవ్ బాబు ఆధ్వర్యంలో గతంలో ఎన్నాడూ లేనివిధంగా హుజూరాబాద్ మున్సిపాలిటీ లో 16 సీట్లతో కాంగ్రెస్ ఘన విజయం సాధించడం జరిగిందిదన్నారు. అనంతరం అల్పాహారం చేస్తూ పలు విషయాలని చర్చిస్తూ రాబోయే స్థానిక సంస్థల ఎన్నికల్లో సైతం ఇదేవిధంగా కష్టపడి పార్టీ గెలుపుకోసం కృషిచేయాలని విశ్వనాథన్ సూచించారు.



కాంగ్రెస్ వల్లే పేద వారి సొంతంటి కల నెరవేరుతుంది

- ఇందిరమ్మ ఇళ్ల నిర్మాణం చరిత్రలో ఒక మైలురాయి.
- ఇందిరమ్మ ఇంటి నూతన గృహ ప్రవేశానికి హాజరైన ప్రణవ్.

జనం వాయిస్, హుజూరాబాద్:

పేద వారి సొంతంటి కల కేవలం కాంగ్రెస్ పార్టీతోనే సాధ్యం అవుతుందని, ఇప్పటికే మొదటి దశలో నియోజకవర్గానికి 3,500 ఇళ్లను మంజూరు అయ్యాయని రానున్న రోజుల్లో మరిన్ని ఇళ్లు కేటాయించి అర్జులైన అందరికీ ఇల్లు కేటాయిస్తామని హుజూరాబాద్ కాంగ్రెస్ పార్టీ నియోజకవర్గ ఇంచార్జి వాడితల ప్రణవ్ అన్నారు. ఆదివారం రోజున జమ్మికుంట మండల పరిధిలోని మడిపల్లి గ్రామంలో కొమ్ము స్వప్న-రమేష్ లబ్ధిదారుని ఇందిరమ్మ ఇంటి



గృహ ప్రవేశ కార్యక్రమానికి ఆయన స్థానిక కాంగ్రెస్ నాయకులతో హాజరయ్యారు. ఈ సందర్భంగా లబ్ధిదారున్ని శాలువతో ఘనంగా సన్మానించారు ప్రణవ్. అనంతరం ఆయన మాట్లాడుతూ పదేళ్లలో బిఆర్ఎస్ పార్టీ ఒక్క ఇంటిని కూడా నిరుపేదలైన వారికి ఇచ్చిందని విమర్శించారు. కాంగ్రెస్ పార్టీ అంటే పేదల పార్టీ అని రానున్న రోజుల్లో మరిన్ని ఇళ్ల కేటాయింపుకు ముఖ్యమంత్రి, మంత్రుల



సహకారంతో మరిన్ని ఎక్కువ ఇల్లులు నియోజకవర్గానికి మంజూరు అయ్యేలా కృషి చేస్తానని అన్నారు. ఈ కార్యక్రమంలో మడిపల్లి గ్రామ సర్పంచ్ మ్యూకమ్ల తిరుమల-వెంకటేశ్, మార్కెట్ డైరెక్టర్ సదానందం, మాజీ ఎంపీపీ నేరేళ్ల రాజమల్లు గౌడ్, వార్డు సభ్యులు, సీనియర్ కాంగ్రెస్ నాయకులు, గ్రామ ప్రజలు అధిక సంఖ్యలో పాల్గొన్నారు.

కుమ్మరి శాలివాన్ సంఘం ఆధ్వర్యంలో సూతనీ కౌన్సిలర్లకు సన్మానం.

జనం వాయిస్, హుజూరాబాద్:

హుజూరాబాద్ మండలం సింగాపూర్ కుమ్మరి శాలివాన్ సంఘం ఆధ్వర్యంలో ఇటీవల నూతనంగా ఎన్నికైన కౌన్సిలర్ బోర్డుపల్లి గ్రామ కుమ్మరి కులస్తుడు నాంపల్లి శ్రీనివాస్ మరియు సింగాపూర్ గ్రామ వార్డ్ సభ్యుల ఇజ్జిగిరి శ్రీనివాస్ ఆదివారం పూలమాల, శాలువాలతో సన్మానించడం జరిగింది. ఈ కార్యక్రమంలో సంఘం సభ్యులు పాల్గొన్నారు. ఈ సందర్భంగా కౌన్సిలర్ నాంపల్లి శ్రీనివాస్ మాట్లాడుతూ.. కుమ్మర్లలో రాజకీయంలో వెనుకబడిన చాలా బాధాకరం. దాదాపు తెలంగాణలో లక్షకు పైగా కుమ్మర్లు ఉన్నారని తెలియజేశారు. కాంగ్రెస్ ప్రభుత్వం తరఫున హుజూరాబాద్ నియోజకవర్గం కాంగ్రెస్ పార్టీ ఇంచార్జి వాడితల ప్రణవ్ బాబు కుమ్మర్ల గురించి ఒక నివేదిక తయారు చేసి కుమ్మర్లకు కావలసిన అవసరాలు మరియు హుజూరాబాద్ పట్టణంలో కుమ్మర్ల భవనంకు అనేక రకమైన సమస్యల గురించి వివరించే పత్రం ఇవ్వడం జరిగిందని తెలియజేశారు. దానికి సానుకూలంగా బాబు స్పందించి త్వరలోనే ముఖ్యమంత్రి కి నివేదిక పంపిస్తానని తెలియజేస్తానని నాంపల్లి శ్రీనివాస్ తెలియజేశారు. అంతేకాకుండా రుణాల సదుపాయం కోసం ఎంపీడిపీ కార్యాలయం లో సంప్రదించడం ద్వారా కుమ్మరి కార్పొరేషన్ లేదా శాలివాహన కార్పొరేషన్



ద్వారా అందుబాటులో ఉన్న తాజా రుణాల కృషి చేస్తానని భరోసా కల్పించారు. హుజూరాబాద్ లో కుమ్మర్లకు ఏ సమస్య వచ్చినా వెంటనే స్పందిస్తానని సింగపూర్ గ్రామ కుమార సంఘం సభ్యులకు భరోసా.. ప్రణవ్ బాబు నేతృత్వంలో సీఎం వారికి వినతి పత్రం ఇచ్చి అర్జులైన వృద్ధులు మరియు చేతివృత్తుల వారికి సామాజిక భద్రత కింద పెన్షన్లను మంజూరు జరిగేలా

చూస్తానని భరోసా కల్పించారు. వేషం కాలం రృశ్య మీరు హుజూరాబాద్ లో కులవృత్తిలో భాగంగా హుజూరాబాద్ లో కుమ్మరి కుండలు అమ్ముకోవచ్చని తెలియజేశారు. ఈ కార్యక్రమంలో కుమ్మరి సంఘం అధ్యక్షులు ఇజ్జిగిరి బిక్షపతి సింగపూర్ కుమ్మరి సంఘం సభ్యులు పాల్గొన్నారు.

వేద ఆస్పత్రిలో ఉచిత శిబిరానికి విశేష స్పందన

జనం వాయిస్, జమ్మికుంట:

జమ్మికుంట పట్టణంలోని వీణవంక రోడ్డు ఎస్సీబి బ్యాంకు పక్కన 'వేద' కంటి, చెవి, ముక్కు, గొంతు ఆస్పత్రిలో ఆదివారం ప్రీ క్యాంప్ నిర్వహించారు. ఈ శిబిరానికి విశేష స్పందన ప్రజల నుంచి వచ్చింది. కంటి, చెవి, ముక్కు, గొంతు సమస్యలున్న వారికి ఉచితంగా ఓపీ చూసారు. సదరు ఆస్పత్రి డాక్టర్లు, నేత్ర వైద్య నిపుణులు డాక్టర్ టి. వెంకట్ సాయి నేత్ర ఎంబీబీఎస్ ఎంఎస్(ఆప్రమాజీ), చెవి, ముక్కు, గొంతు వైద్య నిపుణులు డాక్టర్ ఎస్.నిఖిత దంపతులు క్యాంపులో పాల్గొన్నారు. కండ్లు ఎర్ర గా కావడం, కంటిలో నుంచి నీరు కారడం, గ్లకోమా, క్యాటరాక్ట్ వంటి తదితర సమస్యలున్న వారిని చూసి.. తగు ట్రీట్ మెంట్ ఇచ్చామని సాయి నేత్ర తెలిపారు. చెవి నొప్పి, చెవి అనారోగ్య సమస్యలు, ఎల్లర్జీ, వంటి అనారోగ్య సమస్యలున్న వారికి తగు ట్రీట్ మెంట్ ఇచ్చామని చెవి, ముక్కు, గొంతు వైద్య నిపుణులు డాక్టర్ ఎస్.నిఖిత పేర్కొన్నారు. ఈ క్యాంపు లో సుమారు 200 మంది వరకు ప్రజలు పాల్గొన్నారు.



మేడారం నుంచి మల్లూరు వరకు మంత్రి పొంగులేటి ఆధ్యాత్మిక యాత్ర

- సమ్మక్కసారలమ్మ గద్దెల వద్ద ప్రత్యేక ప్రార్థనలు.
- హేమాచల లక్ష్మీనరసింహస్వామి ఆలయంలో అభిషేకాలు.
- రాష్ట్ర సుభిక్షం కోసం ఆకాంక్షలు.

జనం వాయిస్, ములుగు, మార్చి 01:

రాష్ట్ర మంత్రి పొంగులేటి శ్రీనివాసరెడ్డి ఈరోజు ఉదయం కుటుంబ సభ్యులతో కలిసి మేడారం సమ్మక్క సారలమ్మ, పగిడిద్దరాజు, గోవిందరాజుల గద్దెలను దర్శించుకున్నారు. గిరిజన ఆధ్యాత్మిక విశ్వాసాలకు ప్రతీకగా నిలిచిన ఈ పుణ్యక్షేత్రంలో ప్రత్యేక పూజలు నిర్వహించి దేవతల ఆశీస్సులు కోరారు. రాష్ట్ర ప్రజల సంక్షేమం, అభివృద్ధి కోసం మొక్కులు చెల్లించారు. అనంతరం మండపేట మండలం మల్లూరు గ్రామంలో స్వయంభూవుగా వెలసిన శ్రీ శ్రీ శ్రీ హేమాచల లక్ష్మీనరసింహస్వామి గర్భగుడిలో



నిర్వహించిన ప్రత్యేక అభిషేకాలు, పూజా కార్యక్రమాల్లో భక్తిశ్రద్ధలతో పాల్గొన్నారు. ఆలయ పూజారులు అందించిన తీర్థ ప్రసాదాలు స్వీకరించి, అక్కడి నుంచి మండపేట శివాలయంలో ప్రత్యేక పూజలు నిర్వహించారు. ఈ సందర్భంగా తెలంగాణ రాష్ట్రం సుభిక్షంగా ఉండాలని, సమృద్ధిగా వర్షాలు కురిసి పొడిపంటలు పండాలని, రైతులు ఆనందంగా జీవించాలని ప్రార్థించారు.

ప్రతి ఇంటా సుఖసంతోషాలు వెల్లివిరియాలని, ప్రజల జీవన ప్రమాణాలు మెరుగుపడాలని స్వామిని వేడుకున్నారు. కుటుంబ సభ్యులు, ప్రజాప్రతినిధులు, స్థానిక నాయకులు, అధికారులు పాల్గొన్న ఈ ఆధ్యాత్మిక యాత్ర విశేషంగా నిలిచింది. ప్రజలతో కలిసి సాగిన ఈ కార్యక్రమం మానసిక ప్రశాంతతను కలిగించింది మంత్రి తెలిపారు.

పదో తరగతి విద్యార్థులకు విజయభవ సందేశం

- సిద్దిపేటలో ప్రేరణ కార్యక్రమంలో హారీష్ రావు.
- మంచి మార్కులు సాధిస్తే ఐప్యాడ్ బహుమతి.
- లక్ష్యం సాధనకు ఏకాగ్రత, కృషి అవసరం.

జనం వాయిస్, సిద్దిపేట, మార్చి 01:




రాష్ట్రమంతటా బాసర త్రిపుల్ ఐటీ సీట్లు ఒక ఎత్తు అయితే, సిద్దిపేట విద్యార్థులకు వస్తున్న సీట్లు మరో ఎత్తు అని అన్నారు. సిద్దిపేట అన్ని రంగాల్లో ఆదర్శంగా నిలుస్తోందని, ఈ ఏడాది పదో తరగతి ఫలితాల్లో జిల్లా మొదటి స్థానంలో నిలవాలని తన తపన అని తెలిపారు. నియోజకవర్గం నుంచి 2,875 మంది విద్యార్థులు ఈసారి పరీక్షలు రాయబోతున్నారని వెల్లడించారు. ప్రత్యేక తరగతులకు స్వంత ఖర్చుతో అల్పాహారం ఏర్పాటు చేశానని, తల్లిదండ్రులకు ఫోన్ చేసి టీవీలు ఆపింది పిల్లలను చదవమని కోరనట్లు తెలిపారు. ఇంట్లో చదువుకోవడానికి డిజిటల్ పాఠ్యసామగ్రి అందించామని చెప్పారు. ప్రభుత్వ పాఠశాలల్లో చదివే పేద విద్యార్థుల మెరుపులాంటి ప్రతిభావంతులని, ఆత్మవిశ్వాసంతో ఇష్టపడి చదివితే అనుకున్న లక్ష్యాన్ని చేరుకోవచ్చని పేర్కొన్నారు. సిద్దిపేట నియోజకవర్గంలో ప్రభుత్వ పాఠశాలల్లో చదివి అగ్ర ర్యాంకులు సాధించిన 30 మంది విద్యార్థులకు ఐప్యాడ్ బహుమతిగా ఇస్తానని ప్రకటించారు.

సిద్దిపేట జిల్లా కేంద్రంలోని ఇందిరానగర్ ప్రభుత్వ పాఠశాలలో పదవ తరగతి విద్యార్థుల కోసం నిర్వహించిన “విజయభవ” ప్రేరణ కార్యక్రమంలో మాజీ మంత్రి, ఎమ్మెల్యే టి హారీష్ రావు పాల్గొన్నారు. ఈ సందర్భంగా విద్యార్థులను ఉద్దేశించి మాట్లాడుతూ పది విద్యార్థులకు విజయభవ అంటూ ఆశీర్వాదించారు. పదో తరగతి జీవితాన్ని మార్చే మెట్టు అని, మంచి మార్కులతో ఉత్తీర్ణత సాధిస్తేనే భవిష్యత్తు దిశ మారుతుందని తెలిపారు. మంచి మార్కులు సాధించిన వారికి ఐప్యాడ్ బహుమతిగా ఇస్తానని హామీ ఇచ్చారు. “మీ మైండ్ లో విషయం ఉండటం మాత్రమే కాదు, మీ హ్యాండ్ లో పవర్ ఉండాలి. అన్ని సబ్జెక్టులపై పట్టు ఉండటమే కాక, పరీక్ష పత్రంలో స్పష్టంగా రాస్తేనే మంచి ఫలితాలు వస్తాయి. చేతిరాత బాగుంటే తలరాత కూడా బాగుంటుంది” అని విద్యార్థులకు సూచించారు. చదువుతో పాటు వ్రాయడం కూడా సమానంగా ముఖ్యమని, ఏకాగ్రతతో చదివితే లక్ష్యాన్ని సాధించవచ్చని పేర్కొన్నారు.

విద్యా కమిషన్ నివేదికపై ఆర్ ఎస్ ప్రవీణ్ కుమార్ తీవ్ర విమర్శలు

- ఉపాధ్యాయుల ఆత్మగౌరవాన్ని దెబ్బతీసిందని ఆరోపణ.
- కేసీఆర్ అధికారంలోకి వస్తే నివేదిక చెత్తబుట్టలో వేస్తామని హెచ్చరిక.

జనం వాయిస్, హైదరాబాద్, మార్చి 01:




విద్యా కమిషన్ సమర్పించిన నివేదికపై బీఆర్ఎస్ ప్రధాన కార్యదర్శి డాక్టర్ ఆర్ ఎస్ ప్రవీణ్ కుమార్ తీవ్రంగా స్పందించారు. ఈ నివేదిక లక్షా డెబ్బై వేల మంది ఉపాధ్యాయుల ఆత్మగౌరవాన్ని దెబ్బతీసేలా ఉందని ఆరోపించారు. తెలంగాణ భవన్ లో మీడియాతో మాట్లాడుతూ ఆయన, రెండేళ్ల రెండు నెలల రేవంత్ రెడ్డి పాలనలో విద్యా వ్యవస్థపై కుట్రలు జరుగుతున్నాయని వ్యాఖ్యానించారు. మళ్ళీ కేసీఆర్ అధికారంలోకి వస్తే ఈ విద్యా కమిషన్ నివేదికను చెత్తబుట్టలో వేస్తామని స్పష్టం చేశారు. విద్యా కమిషన్ చైర్మన్ ఆకుసూరి మురళి సమీక్షించకుండా పదేళ్ల కేసీఆర్ పాలనలో విద్యా వ్యవస్థ భ్రష్టుపడ్డందని వ్యాఖ్యానించడం తగదని ఆర్ ఎస్ ప్రవీణ్ కుమార్ అన్నారు. ఉపాధ్యాయుల జీతాలను కమిషన్ నిర్ణయించాలని అవసరం లేదని, వేతన పునర్వ్యవస్థీకరణ కమిషన్ నిర్ణయించాలి అంటూనే తెలిపారు. ఉపాధ్యాయులకు పరీక్షలు పెట్టి పదోన్నతులు ఇవ్వాలన్న సిఫార్సు అన్యాయమని ప్రశ్నించారు. ఐఏఎస్, ఐటీఎస్ అధికారులకు కూడా ఇలాంటి పరీక్షలు పెడతారా అని నిలదీశారు. కేసీఆర్ హయాంలో మన ఊరు మనబడి కార్యక్రమం ద్వారా

ఇరవై ఐదు వేల పాఠశాలలను అభివృద్ధి చేశారని గుర్తుచేశారు. గురుకుల పాఠశాలలు, వైద్య కళాశాలలు, నర్సింగ్ కళాశాలలు, క్రీడా అకాడమీలు స్థాపించబడిన విషయాన్ని ఎందుకు ప్రస్తావించలేదని ఆకుసూరి మురళిని ప్రశ్నించారు. ఫీజు రీయింబర్స్మెంట్ రద్దు చేయాలన్న సిఫార్సు పేద విద్యార్థులకు తీవ్ర నష్టం కలిగిస్తుందని ఆరోపించారు. గురుకులాలను క్రమంగా రద్దు చేయాలన్న సూచన కేసీఆర్ ఆనవాళ్లు చెరిపేయాలనే కుట్రగా పేర్కొన్నారు. ఇదిలా ఉండగా విద్యా వ్యవస్థలో ఉన్నత ప్రమాణాలు రావాలంటే ఉపాధ్యాయుల జీతాలు గౌరవప్రదంగా ఉండాలని ఆయన అభిప్రాయపడ్డారు. ప్రభుత్వ డబ్బును కేసీఆర్ ను విమర్శించేందుకు దుర్వినియోగం చేయరాదని హెచ్చరించారు. ఈ నివేదిక అమలైతే తెలంగాణ విద్యా వ్యవస్థ వెనక్కి వెళ్లే ప్రమాదం ఉందని ఆర్ ఎస్ ప్రవీణ్ కుమార్ వ్యాఖ్యానించారు.

భద్రాచలం సమీప ఐదు గ్రామాల అంశం.

- సానుకూలంగా స్పందించాలని కే నారాయణ సూచన.
- తెలంగాణకు అప్పగించాలన్న ప్రతిపాదనకు మద్దతు.
- సామరస్యంతో పరిష్కారం కోరిన సీపీఐ నేత.

జనం వాయిస్, రాజమహేంద్రవరం, మార్చి 1:



నిర్ణయం తీసుకోవాలని ఆయన కోరారు. తూర్పుగోదావరి జిల్లా రాజమహేంద్రవరం నగరంలోని పార్టీ కార్యాలయంలో విలేకరులతో మాట్లాడుతూ ఈ అభిప్రాయాన్ని వెల్లడించారు. ఇటీవల తెలంగాణ మంత్రి తుమ్మల నాగేశ్వరరావు ముఖ్యమంత్రిని కలిసి ఈ ఐదు గ్రామాలను తెలంగాణకు అప్పగించాలని కోరిన విషయం తెలిసిందే. ఆ ప్రతిపాదన సమంజసంగా ఉందని కే నారాయణ

అభిప్రాయపడ్డారు. భద్రాచలం పరిసర ప్రాంతాలకు సంబంధించిన గ్రామాల అంశాన్ని సానుకూలంగా పరిగణించాలని అవసరం ఉందని పేర్కొన్నారు. భద్రాచలం దేవాలయం విశాలమైనదైనా, అనుబంధ సౌకర్యాల విషయంలో ఇబ్బందులు ఎదురవుతున్నాయని ఆయన ఆవేదన వ్యక్తం చేశారు. అలయ పరిసరాల్లో అవసరమైన స్థలాభావం కారణంగా నిర్వహణలో సమస్యలు తలెత్తుతున్నాయని చెప్పారు. భక్తుల సౌకర్యం దృష్ట్యా సమస్యను పరిష్కరించడం అవసరమని సూచించారు. రాష్ట్ర విభజన సమయంలో పోలవరం ప్రాజెక్టు నిర్మాణం కోసం తెలంగాణలోని ఏడు మండలాలను ఆంధ్రప్రదేశ్ లో విలీనం చేసిన విషయాన్ని ఆయన గుర్తుచేశారు. ఇప్పుడు ఐదు గ్రామాల విషయంలో పట్టుదలకు పోకుండా పరస్పర చర్చల ద్వారా సామరస్యపూర్వకంగా పరిష్కారం కనుగొనాలని కే నారాయణ సూచించారు.

తెలుగు వారి భద్రతపై ముఖ్యమంత్రి ఆందోళన

జనం వాయిస్, హైదరాబాద్, మార్చి 01:



పశ్చిమాసియా దేశాల్లో నెలకొన్న యుద్ధ వాతావరణం సేవధ్యంలో ఆయా దేశాల్లో ఉన్న తెలుగు వారంతా అప్రమత్తంగా ఉండాలని ముఖ్యమంత్రి రేవంత్ రెడ్డి ఆకాంక్షించారు. ముఖ్యంగా ఇరాన్, దుబాయ్ తదితర దేశాల్లో చిక్కుకున్న వారు ఆయా ప్రాంతాల దౌత్య కార్యాలయాలు జారీ చేస్తున్న మార్గదర్శకాలను తప్పనిసరిగా పాటించాలని కోరారు. తెలంగాణ ప్రజల భద్రత రాష్ట్ర ప్రభుత్వానికి అత్యంత ప్రాధాన్యమని ముఖ్యమంత్రి స్పష్టం చేశారు. ప్రస్తుత అత్యవసరం పరిస్థితులపై కేంద్ర ప్రభుత్వంతో ఎప్పటికప్పుడు సమన్వయం కొనసాగించాలని అధికారులకు ఆదేశాలు జారీ చేశారు. విదేశాల్లో ఉన్న వారి పరిస్థితిని నిరంతరం పర్యవేక్షించాలని సూచించారు. గల్ఫ్ దేశాల్లో చిక్కుకున్న భారతీయుల భద్రత కోసం అవసరమైన అన్ని చర్యలు తీసుకోవాలని కేంద్ర ప్రభుత్వాన్ని ముఖ్యమంత్రి కోరారు. పరిస్థితులను సమగ్రంగా అంచనా వేసి అవసరమైతే ప్రత్యేక విమానాల ద్వారా స్పందనానికి తరలింపే ఏర్పాట్లు చేయాలని విజ్ఞప్తి చేశారు. భారతీయుల రక్షణ, భద్రత కోసం తీసుకుంటున్న చర్యలపై దౌత్య కార్యాలయాల ద్వారా సమగ్ర సమాచారం సేకరించాలని, అవసరమైన సహాయక చర్యలను వేగవంతం చేయాలని కేంద్ర విదేశీ వ్యవహారాల శాఖ మంత్రి సుబ్రహ్మణ్యం జైతంకర్ కు ముఖ్యమంత్రి అభ్యర్థించారు. రాష్ట్ర ప్రభుత్వం అవసరమైన సహకారం అందించడానికి సిద్ధంగా ఉందని తెలిపారు.

ఎల్ బీ ఇండోర్ స్టేడియంలో భక్త రామదాసు జయంతి వేడుకలు

జనం వాయిస్, హైదరాబాద్, మార్చి 01:

హైదరాబాద్ లోని ఎల్ బీ ఇండోర్ స్టేడియంలో ఘనంగా నిర్వహించిన భక్త రామదాసు జయంతి ఉత్సవాల్లో ఉప ముఖ్యమంత్రి భట్టి విక్రమార్క మల్లు పాల్గొన్నారు. ఈ సందర్భంగా మాట్లాడిన ఆయన, తెలంగాణ ప్రత్యేకతకు కళలు మరియు సంస్కృతి ప్రతీకలని పేర్కొన్నారు. భక్త రామదాసు సేవలు తెలుగు భక్తి సాహిత్యంలో చిరస్మరణీయమని కొనియాడారు. కళాకారుల అభివృద్ధి, సాంస్కృతిక వారసత్వ పరిరక్షణకు ప్రభుత్వం అత్యంత ప్రాధాన్యత ఇస్తోందని తెలిపారు. సంగీత నాటక అకాడమీ ద్వారా కళారూపాల ద్వారా రాష్ట్ర అభివృద్ధి కార్యక్రమాలను ప్రజలకు చేరవేస్తున్నామని వెల్లడించారు. కళలు సమాజంలో చైతన్యానికి శక్తివంతమైన సాధనమని అన్నారు. యునెస్కో గుర్తింపు పొందిన రామప్ప అలయం సహా పురాతన దేవాలయాలు, పర్యాటక ప్రాంతాలు, సంస్కృతిని సమన్వయం చేస్తూ ప్రత్యేక కార్యాచరణ ప్రణాళిక రూపొందించేందుకు చర్యలు తీసుకుంటున్నామని పేర్కొన్నారు. తెలంగాణ సాంస్కృతిక వైభవాన్ని ప్రపంచానికి చాటి దిశగా ప్రభుత్వం కృషి చేస్తోందన్నారు. కళలు కేవలం వినోదానికి మాత్రమే కాకుండా సమాజ మార్పుకు దోహదపడే శక్తిగా నిలుస్తాయని భట్టి విక్రమార్క మల్లు వ్యాఖ్యానించారు. కళాకారుల సంక్షేమం, సాంస్కృతిక పరిరక్షణ ప్రభుత్వ ప్రాధాన్యతగా కొనసాగుతుందని స్పష్టం చేశారు.



ముఖ్యమంత్రి రేవంత్ రెడ్డిని కలిసిన భట్టి విక్రమార్క మల్లు

జనం వాయిస్, హైదరాబాద్, మార్చి 01:

తెలంగాణ రాష్ట్ర ఉప ముఖ్యమంత్రి భట్టి విక్రమార్క మల్లు ముఖ్యమంత్రి రేవంత్ రెడ్డి కుటుంబ సభ్యులను మర్యాదపూర్వకంగా కలిశారు. ఈ సందర్భంగా తమ కుమారుడు సూర్య విక్రమాదిత్య వివాహ వేడుకకు విచ్చేసి నూతన వధూవరులను ఆశీర్వాదించాలని ఆహ్వాన పత్రాకను అందజేశారు. వివాహ వేడుకకు కుటుంబ సమేతంగా హాజరై ఆశీర్వాదించాలని భట్టి విక్రమార్క మల్లు ముఖ్యమంత్రిని ఆహ్వానించినట్లు తెలిసింది. కార్యక్రమ వివరాలను తెలియజేసి సాదరంగా ఆహ్వానించారు. ఈ భేటీలో పరస్పర శుభాకాంక్షలు మార్చుకున్నట్లు సమాచారం. సూర్య విక్రమాదిత్య వివాహాన్ని ఘనంగా నిర్వహించేందుకు ఏర్పాట్లు చేస్తున్నట్లు కుటుంబ సభ్యులు తెలిపారు. తమ ఆనందోత్సవంలో ముఖ్యమంత్రి, ఆయన కుటుంబ సభ్యుల సాన్నిధ్యం ఉండాలని ఆకాంక్షించారు. ఈ సందర్భంగా రాజకీయ, సామాజిక అంశాలపై కూడా చర్చ జరిగినట్లు తెలిసింది. వివాహ వేడుక విజయవంతంగా జరగాలని ముఖ్యమంత్రి ఆకాంక్షించినట్లు సమాచారం.



బీజేఆర్ నగర్ బస్టి దవాఖానలో కలెక్టర్ ఆకస్మిక తనిఖీ

జనం వాయిస్, హైదరాబాద్, మార్చి 1:

హైదరాబాద్ జిల్లా కలెక్టర్ బీజేఆర్ నగర్ బస్టి దవాఖానను ఆకస్మికంగా సందర్శించారు. గ్రామీణ స్థాయిలో మెరుగైన వైద్య సేవలు అందుతున్నాయా అనే దానిపై సమగ్రంగా పరిశీలించారు. బయటరోగుల సేవలను సమీక్షించి, ఔషధ నిల్వలు, ప్రయోగశాల విధానాలను పరిశీలించారు. దవాఖానకు వచ్చిన రోగులతో కలెక్టర్ మాట్లాడి సేవల నాణ్యతపై అభిప్రాయాలను తెలుసుకున్నారు. రోగులకు అందుతున్న వైద్య సేవలపై సంతృప్తి ఉందా అనే అంశాన్ని నేరుగా విచారించారు. అవసరమైన సదుపాయాలపై అధికారులకు సూచనలు ఇచ్చారు. పర్యటన సందర్భంగా కలెక్టర్ స్వయంగా వైద్య పరీక్షలు చేయించుకుని చికిత్స కూడా పొందారు. ప్రభుత్వ దవాఖానలపై ప్రజల్లో నమ్మకాన్ని బలపరిచే సందేశంగా ఈ చర్య నిలిచింది. ప్రభుత్వ వైద్య వ్యవస్థను మరింత బలోపేతం చేయాలని, ప్రాథమిక స్థాయిలోనే ప్రజలకు నాణ్యమైన వైద్యం అందించాలనే లక్ష్యంతో ఇలాంటి తనిఖీలు కొనసాగుతాయని అధికారులు తెలిపారు.



మాట్లాడ ఈద్దా అభివృద్ధికి కోటి రూపాయల పనులకు శంకుస్థాపన

- పోతన నగర్ రోడ్డులో మౌలిక సదుపాయాల విస్తరణ.
- కొండా సురేఖ, నాయిని రాజేందర్ రెడ్డి, గుండు సుధారాణి పాల్గొన్నారు.

జనం వాయిస్, వరంగల్, మార్చి 01:



చేపట్టునున్నట్లు తెలిపారు. మతసామరస్యానికి ప్రతీకలైన ప్రాణనా స్థలాల అభివృద్ధికి ప్రభుత్వం ప్రాధాన్యత ఇస్తోందని మంత్రి పేర్కొన్నారు. ప్రజలకు మెరుగైన మౌలిక సదుపాయాలు అందించడమే లక్ష్యమని తెలిపారు. ఈ అభివృద్ధి పనులు పూర్తయిన తర్వాత స్థానికులకు సౌకర్యాలు మెరుగుపడతాయని అధికారులు వెల్లడించారు. కార్యక్రమంలో ప్రజాప్రతినిధులు, స్థానిక నాయకులు పాల్గొన్నారు.

గ్రేటర్ వరంగల్ 11వ డివిజన్ పరిధిలోని పోతన నగర్ రోడ్డులో ఉన్న మాట్లాడ ఈద్దా అభివృద్ధి పనులకు శంకుస్థాపన కార్యక్రమం జరిగింది. ఒక కోటి రూపాయల వ్యయంతో చేపట్టనున్న మౌలిక సదుపాయాల పనులకు మంత్రి కొండా సురేఖ శంకుస్థాపన చేశారు. ఈ కార్యక్రమంలో వరంగల్ పశ్చిమ శాసనసభ్యులు నాయిని రాజేందర్ రెడ్డి, నగర మేయర్ గుండు సుధారాణి పాల్గొన్నారు. ఈద్దా పరిసరాల్లో అవసరమైన సౌకర్యాలను కల్పించడంతో పాటు రహదారి, డ్రైనేజీ, ఇతర అభివృద్ధి పనులు

చేర్లలో 30 పడకల ఆధునిక ఆసుపత్రికి భూమిపూజ

- పది కోట్లు డెబ్బై లక్షలతో వైద్య సదుపాయాల విస్తరణ.
- గిరిజనులకు కొండంత అండగా ప్రభుత్వం.
- మంత్రి పొంగులేటి శ్రీనివాస రెడ్డి.

జనం వాయిస్, భద్రాద్రి కొత్తగూడెం, మార్చి 01:



మన్యంలో గిరిజనులకు మెరుగైన వైద్య సేవలు అందించేందుకు ప్రభుత్వం కీలక నిర్ణయం తీసుకుంది. చర్ర మండలంలోని కమ్యూనిటీ హెల్త్ సెంటర్ను పది కోట్లు డెబ్బై లక్షల రూపాయల వ్యయంతో 30 పడకల ఆధునిక ఆసుపత్రిగా అభివృద్ధి చేసే పనులకు మంత్రి పొంగులేటి శ్రీనివాస రెడ్డి భూమిపూజ చేశారు. దశాబ్ద కాలంగా గిరిజన ఏజెన్సీ ప్రాంతాల్లో సరైన వైద్య సదుపాయాలు లేక ప్రజలు ఇబ్బందులు ఎదుర్కొన్న పరిస్థితిని ఆయన గుర్తు చేశారు. ముఖ్యమంత్రి రేవంత్ రెడ్డి నాయకత్వంలో ప్రజా ప్రభుత్వం వైద్యానికి పెద్ద పీట వేస్తోందని మంత్రి తెలిపారు. మారుమూల గ్రామాల ప్రజలు చిన్న ఆరోగ్య సమస్యలకే జిల్లా కేంద్రాలకు వెళ్లాలి అవసరం లేకుండా చర్ర ఆరోగ్య కేంద్రాన్ని ఆధునికీకరిస్తున్నట్లు చెప్పారు. అత్యాధునిక పరికరాలతో

పాటు డయాల్సిస్ కేంద్రాన్ని ఏర్పాటు చేయనున్నట్లు వెల్లడించారు. జిల్లా పర్యటనలో భాగంగా ఆసుపత్రిలో చికిత్స పొందుతున్న రోగులను మంత్రి పరామర్శించారు. వారికి అందుతున్న వైద్యం, మందుల సరఫరా గురించి ఆరా తీశారు. రాష్ట్రంలో వైద్య సేవలకు మంచి పేరుందని, ఉద్యోగులకు ఏవైనా సమస్యలు ఉంటే జిల్లా కలెక్టర్ ద్వారా తన దృష్టికి తీసుకురావాలని సూచించారు. ఈ కార్యక్రమంలో మహబూబాబాద్ పార్లమెంట్ సభ్యుడు బలరాం నాయక్, శాసనసభ్యుడు తెల్లం వెంకట్రావు, జిల్లా కలెక్టర్, సమగ్ర గిరిజనాభివృద్ధి సంస్థ అధికారి, వైద్యులు, సిబ్బంది, అధికారులు పాల్గొన్నారు. గిరిజనులకు మెరుగైన ఆరోగ్య భద్రత కల్పించడం ప్రభుత్వ లక్ష్యమని మంత్రి స్పష్టం చేశారు.

గల్ఫ్ దేశాల్లో తెలంగాణ వారిపై బీఆర్ఎస్ ఆందోళన

- అప్రమత్తంగా ఉండాలని మహేష్ బిగాల విజ్ఞప్తి.
- ఎన్ఆర్ఐ ప్రతినిధులతో నిరంతర సంప్రదింపులు.

జనం వాయిస్, హైదరాబాద్, మార్చి 01:



గల్ఫ్ ప్రాంతంలో నెలకొన్న ఉద్రిక్త పరిస్థితుల నేపథ్యంలో అక్కడ నివసిస్తున్న తెలంగాణ ప్రజల భద్రతపై బీఆర్ఎస్ నాయకత్వం ఆందోళన వ్యక్తం చేసింది. ముఖ్యంగా ఇరాన్ మరియు యునైటెడ్ స్టేట్స్ మధ్య జరుగుతున్న యుద్ధ పరిణామాల ప్రభావం గల్ఫ్ దేశాలపై పడుతున్న నేపథ్యంలో అప్రమత్తంగా ఉండాలని పిలుపునిచ్చింది. బీఆర్ఎస్ గ్లోబల్ ఎన్ఆర్ఐ సమన్వయకర్త మహేష్ బిగాల మాట్లాడుతూ గల్ఫ్ దేశాల్లో నివసిస్తున్న తెలంగాణ బిడ్డలందరూ క్షేమంగా ఉండాలని మనస్ఫూర్తిగా ఆకాంక్షించారు. ప్రస్తుత పరిస్థితుల్లో ప్రతి ఒక్కరూ స్థానిక ప్రభుత్వాల సూచనలు తప్పకుండా పాటించాలని విజ్ఞప్తి చేశారు. ఏ విధమైన సహాయం అవసరమైనా గల్ఫ్ దేశాల్లో ఉన్న బీఆర్ఎస్ ఎన్ఆర్ఐ ప్రతినిధులను వెంటనే సంప్రదించాలని సూచించారు. అక్కడి ప్రతినిధులతో నిరంతరం సంప్రదింపులు కొనసాగిస్తున్నామని, పరిస్థితులను క్షణక్షణం పర్యవేక్షిస్తున్నామని తెలిపారు. తెలంగాణ ప్రజల భద్రతే తమ ప్రాధాన్యత అని మహేష్ బిగాల స్పష్టం చేశారు. అవసరమైతే అన్ని విధాల సహాయ సహకారాలు అందించడానికి సిద్ధంగా ఉన్నామని వెల్లడించారు.

ఆరోగ్య భీమా పథకంపై వైఎస్ షర్మిల తీవ్ర విమర్శలు

- ప్రైవేటు భీమాతో ఆరోగ్యశ్రీ నిర్వీర్యం అవుతుందన్న ఆందోళన.
- బకాయిల విడుదలకు ప్రభుత్వాన్ని కోరిన కాంగ్రెస్ నేత.

జనం వాయిస్, అమరావతి, మార్చి 01:



రాష్ట్రంలో అమలు చేస్తున్న రెండున్నర లక్షల ఆరోగ్య భీమా పథకం పచ్చి మోసమని వైఎస్ షర్మిల ఆరోపించారు. యూనివర్సల్ హెల్త్ స్కీమ్ పేరిట ప్రభుత్వం ఆరోగ్యశ్రీ పథకాన్ని పూర్తిగా నిర్వీర్యం చేసే కుట్ర చేస్తోందని విమర్శించారు. పేదల ప్రాణాలను కాపాడే ఆరోగ్యశ్రీని ప్రైవేటు భీమాకు అనుసంధానం చేయడం దురుద్దేశపూర్వక చర్య అని పేర్కొన్నారు. ప్రభుత్వ ట్రస్ట్ విధానంలో నడిచే ఆరోగ్యశ్రీకి బదులుగా ప్రైవేటు భీమా అమలు చేయడం ద్వారా ఇన్సూరెన్స్ కంపెనీలకు లాభం చేకూరుస్తున్నారని ఆరోపించారు. ఏడాదికి ఆరోగ్యశ్రీ కింద నాలుగు వేల కోట్ల రూపాయల చెల్లింపులు చేయడానికి వెనుకాడుతున్న ప్రభుత్వం, ప్రైవేటు భీమా కంపెనీలకు వేల కోట్లు ఎలా చెల్లిస్తుందని ప్రశ్నించారు. ఆరోగ్యశ్రీ పథకం పేద కుటుంబాలకు సంజీవని వంటిదని ఆమె వ్యాఖ్యానించారు. రెండున్నర లక్షల

రూపాయల వరకు భీమా, ఆపై ఖర్చును ట్రస్ట్ భరించడం వంటి నిబంధనలలో సుష్టత లేదని పేర్కొన్నారు. ఇతర రాష్ట్రాల ప్రైవేటు భీమా విధానం నుంచి ప్రభుత్వ ట్రస్ట్ విధానానికి మారుతున్న వేళ, మన రాష్ట్రంలో విరుద్ధ నిర్ణయం ఎందుకని ప్రశ్నించారు. ముఖ్యమంత్రి నారా చంద్రబాబు నాయుడు దీనిపై సుష్టత ఇవ్వాలని డిమాండ్ చేశారు. ఆరోగ్యశ్రీ పథకాన్ని

ప్రైవేటుకు అనుసంధానం చేసే నిర్ణయాన్ని వెంటనే వెనక్కి తీసుకోవాలని వైఎస్ షర్మిల కోరారు. ట్రస్ట్ విధానంలోనే ప్రభుత్వమే ఆరోగ్యశ్రీని నడపాలని, ఆసుపత్రులకు పెండింగ్లో ఉన్న మూడు వేల కోట్ల రూపాయల బకాయిలను తక్షణం విడుదల చేయాలని ఆమె కాంగ్రెస్ పార్టీ తరపున కూటమి ప్రభుత్వాన్ని డిమాండ్ చేశారు.

నూతన ప్రధాన కార్యదర్శి సాయి ప్రసాద్ కు ముఖ్యమంత్రి శుభాకాంక్షలు

- ఉండవల్లిలో భేటీ.
- పరిపాలనపై తొలి మర్యాదపూర్వక సమావేశం.

జనం వాయిస్, అమరావతి, మార్చి 01:

ఆంధ్రప్రదేశ్ నూతన ప్రభుత్వ ప్రధాన కార్యదర్శిగా బాధ్యతలు స్వీకరించిన సాయి ప్రసాద్ ముఖ్యమంత్రి నారా చంద్రబాబు నాయుడును మర్యాదపూర్వకంగా కలిశారు. ఉండవల్లిలోని ముఖ్యమంత్రి శిబిర కార్యాలయంలో ఈ సమావేశం జరిగింది. ప్రధాన కార్యదర్శిగా పదవీ బాధ్యతలు చేపట్టిన అనంతరం ఇది ఆయన తొలి భేటీగా నిలిచింది. ఈ సందర్భంగా ముఖ్యమంత్రి నారా చంద్రబాబు నాయుడు నూతన ప్రధాన కార్యదర్శి సాయి ప్రసాద్ కు ప్రత్యేకంగా శుభాకాంక్షలు తెలియజేశారు. రాష్ట్ర పరిపాలనా

యంత్రాంగానికి అధిపతిగా బాధ్యతలు స్వీకరించినందుకు అభినందించారు. పరిపాలనకు సంబంధించిన అంశాలపై ఇద్దరి మధ్య కొద్దిసేపు చర్చ జరిగినట్లు సమాచారం. మరోవైపు ముఖ్యమంత్రి కార్యాలయంలో కీలక బాధ్యతలు స్వీకరించిన విజయానంద్ కూడా ముఖ్యమంత్రిని కలిశారు. ముఖ్యమంత్రికి పదవీ హోదా ప్రకారం ప్రత్యేక ప్రధాన కార్యదర్శిగా నియమితులైన విజయానంద్ మర్యాదపూర్వకంగా భేటీ అయ్యారు. రాష్ట్ర పరిపాలనలో సమన్వయం, వేగవంతమైన నిర్ణయాలు, అభివృద్ధి కార్యక్రమాల



అమలుపై దృష్టి సారించాల్సిన అవసరాన్ని ఈ సమావేశంలో ప్రస్తావించినట్లు తెలిసింది.

వేట్లపాలెం పేలుడు మృతుల సంఖ్య ఇరవై ఒకటికి పెరుగుదల

- పంటపొలాల్లోకి ఎగిరిపడ్డ మృతదేహాలు.
- క్షతగాత్రులకు మెరుగైన వైద్యం అందిస్తామని ప్రభుత్వం హామీ.

జనం వాయిస్, కాకినాడ, మార్చి 01:

ఆంధ్రప్రదేశ్ లోని కాకినాడ జిల్లా సామర్లకోట మండలం వేట్లపాలెం గ్రామంలో సంభవించిన ఘోర పేలుడు పలు కుటుంబాల్లో విషాదాన్ని నింపింది. బాణాసంచా తయారీ కేంద్రంలో శనివారం మధ్యాహ్నం రెండు గంటల ప్రాంతంలో జరిగిన ఈ ప్రమాదంలో మృతుల సంఖ్య ఇరవై ఒకటికి పెరిగింది. పందొమ్మిదికి పైగా మంది తీవ్రంగా గాయపడ్డారు. ఘటనాస్థలంలోనే



మృతులకు పంచనామా నిర్వహించి అనంతరం మృతదేహాలను కాకినాడ ప్రభుత్వ ఆసుపత్రికి తరలించారు. వేట్లపాలెం, జి మేడపాడు గ్రామాల మధ్య ఉన్న బాణాసంచా తయారీ కేంద్రంలో పేలుడు సంభవించిన సమయంలో అక్కడ పెద్ద మొత్తంలో పేలుడు పదార్థాలు నిల్వ ఉన్నట్లు సమాచారం. పేలుడు తీవ్రతకు చుట్టుపక్కల ప్రాంతాలు కంపించాయి. సమీపంలోని పంటపొలాల్లోకి మృతదేహాలు ఎగిరిపడటంతో దృశ్యాలు హృదయ విదారకంగా మారాయి. ఈ ప్రమాదంలో ఇరవై ఒకటికి పైగా మంది సజీవదహనం అయినట్లు

అధికారులు ధ్రువీకరించారు. పలువురు తీవ్ర గాయాలతో ఆసుపత్రుల్లో చికిత్స పొందుతున్నారు. క్షతగాత్రులకు మెరుగైన వైద్యం అందించేందుకు ప్రత్యేక వైద్య బృందాలను ఏర్పాటు చేసినట్లు రాష్ట్ర ప్రభుత్వం తెలిపింది. ప్రమాదానికి గల కారణాలపై దర్యాప్తు ప్రారంభమైంది. బాణాసంచా కేంద్రంలో భద్రతా ప్రమాణాలు పాటించబడాయా లేదా అన్న కోణంలో అధికారులు విచారణ చేపట్టారు. ఈ విషాద ఘటనపై రాష్ట్రవ్యాప్తంగా సంతాపం వ్యక్తమవుతోంది.

పెళ్లిపై త్రిష స్పందన



దక్షిణాది సినీ పరిశ్రమలో రెండు దశాబ్దాలుగా అగ్ర కథానాయికగా కొనసాగుతున్న త్రిష కృష్ణన్ మరోసారి తన వ్యక్తిగత జీవితం గురించి చేసిన వ్యాఖ్యలతో వార్తల్లో నిలిచారు. నటనతో పాటు తన స్వప్నమైన అభిప్రాయాలతో ప్రత్యేక గుర్తింపు పొందిన త్రిష, పెళ్లి అంశంపై చేసిన తాజా వ్యాఖ్యలు సామాజిక మాధ్యమాల్లో విస్తృతంగా చర్చకు దారితీశాయి. ఒక ఇంటర్వ్యూలో "మీ పెళ్లి ఎప్పుడు?" అనే ప్రశ్నకు సమాధానంగా త్రిష తన ఆలోచనలను స్పష్టంగా వెల్లడించారు. "నాకు నచ్చిన, సరైన వ్యక్తి దొరికితేనే నేను పెళ్లి చేసుకుంటాను. అలాంటి వ్యక్తి దొరకకపోతే పెళ్లి జరగకపోయినా నాకు ఎలాంటి అభ్యంతరం లేదు," అని ఆమె తెలిపారు. పెళ్లి అనేది కేవలం సమాజం కోసం తీసుకునే నిర్ణయం కాదని, జీవితాంతం కలిసి నడిచే వ్యక్తిపై నమ్మకం కలిగినప్పుడే ఆ అడుగు వేయాలని ఆమె అభిప్రాయపడ్డారు. విడాకుల వరకు వెళ్లే పెళ్లిని తాను కోరుకోవడం లేదని, అందుకే తొందరపడి ఎలాంటి నిర్ణయం తీసుకోవడం త్రిష స్పష్టం చేశారు. తన స్నేహితుల్లో చాలామంది ఇష్టం లేని పెళ్లిళ్లు చేసుకుని బాధపడుతున్నారని, అలాంటి పరిస్థితి తన జీవితంలో రావద్దనే జాగ్రత్తతో ముందుకు సాగుతున్నట్లు తెలిపారు. ఇష్టం లేని వ్యక్తితో కలిసి బాధపడటంకంటే ఒంటరిగా ఉండటం మంచిదని ఆమె అభిప్రాయపడ్డారు. ప్రేమ కంటే పరస్పర గౌరవం, అర్థం చేసుకునే స్వభావం ఉన్న భాగస్వామి అవసరమని పేర్కొన్నారు. త్రిష చేసిన ఈ వ్యాఖ్యలకు అభిమానుల నుంచి మద్దతు లభిస్తోంది. సమాజపు ఒత్తిడికి లోనుకాకుండా, తన నిర్ణయాన్ని తానే తీసుకోవాలనే సందేశాన్ని ఆమె ఇచ్చారని చాలామంది అభిప్రాయపడుతున్నారు. కెరీర్ పరంగా వరుస చిత్రాలతో బజీగా ఉన్న త్రిష, వ్యక్తిగత జీవితంలో మాత్రం ఆచితూచి అడుగులు వేస్తూ తన ప్రయాణాన్ని కొనసాగిస్తున్నారు.

చెప్పులు లక్షన్నర.. మాయిశ్చరైజర్ లక్షల్లో!

గ్రామర్ ప్రపంచంలో కథానాయికల అందం, అభినయం ఎంతగా చర్చకు వస్తోయినా, వారు వినియోగించే విలాసవంతమైన వస్తువులు కూడా అంతే వేగంగా వార్తల్లో నిలుస్తుంటాయి. తాజాగా ప్రముఖ సీటీ నీక్స్ తంబోలి తన గోవా విహారయాత్ర ఫాటోలతో సామాజిక మాధ్యమాల్లో సంచలనం సృష్టించింది. అయితే ఈసారి ఆమె అందం కంటే, ఆమె ధరించిన ఖరీదైన చెప్పులే చర్చనీయాంశంగా మారాయి. తెలుగు చిత్రసీమలో చీకటి గదిలో చిత్రకృష్ణుడు సినిమాలో కథానాయికగా పరిచయమైన నీక్స్, ఆ తర్వాత కాంచన 3, తిప్పరా మీసం వంటి చిత్రాల్లో నటించింది. ప్రారంభంలో ఆశించిన స్థాయి విజయాలు అందుకోలేకపోయినా, హిందీ రియాలిటీ కార్యక్రమం బిగ్ బాస్ 14లో పాల్గొని రెండో రన్వేర్స్ గా పేలింది. దేశవ్యాప్తంగా గుర్తింపు పొందింది. ఆ తర్వాత సామాజిక మాధ్యమాల్లో గ్రామర్ చిత్రాలతో వ్యక్తిగతంగా అభిమానులను ఆకట్టుకుంటూ వస్తోంది. తాజాగా గోవాలో విహారయాత్రకు వెళ్లిన ఆమె నీలిరంగు పాట్లీ దుస్తుల్లో దిగిన ఫాటోలను పంచుకుంది. అయితే అందరి దృష్టిని ఆకర్షించింది ఆమె కాళ్ళకు ధరించిన హీల్స్. అవి ప్రముఖ అంతర్జాతీయ బ్రాండ్ డోల్బీ అండ్ గెబ్బానాకు చెందినవిగా తెలిసింది. ఆ చెప్పుల ధర సుమారు లక్ష నలభై ఆరు వేల రూపాయల వరకు ఉంటుందని సమాచారం వెలువడటంతో నెటిజన్లు ఆశ్చర్యానికి గురయ్యారు. ఒక మధ్యతరగతి కుటుంబం ఏదాది ఖర్చుకు సరిపడే మొత్తం కేవలం ఒక జత చెప్పులకే వెచ్చించిందన్న చర్చ మొదలైంది. ఇదొక్కటే కాదు, నీక్స్ వినియోగించే సౌందర్య ఉత్పత్తుల ధరలు కూడా సామాన్యులకు అందనంత విత్తులో ఉన్నాయని తెలుస్తోంది. ఆమె ఉపయోగించే మాయిశ్చరైజర్ ధర దాదాపు డెబ్బై ఐదు వేల రూపాయలు కాగా, ముఖ సీరమ్ ధర యాభై వేల రూపాయల వరకు ఉంటుందని సమాచారం. గ్రామర్ రంగంలో మెరుగు దిద్దుకోవాలంటే ఖర్చు తప్పదనే అభిప్రాయం వ్యక్తమవుతోంది. సామాజిక మాధ్యమాల్లో ఈ విషయంపై భిన్నాభిప్రాయాలు వ్యక్తమవుతున్నాయి. కొందరు ఇంతే ఖర్చు చేయడం అవసరమా అని ప్రశ్నిస్తుంటే, మరికొందరు సంపాదించిన డబ్బును వ్యక్తిగత ఇష్టానుసారం ఖర్చు పెట్టుకోవడంలో తప్పేముందని సమర్థిస్తున్నారు. మొత్తానికి నీక్స్ తంబోలి గోవా విహారయాత్ర ఫాటోలు కేవలం అందంతోనే కాకుండా, విలాసవంతమైన జీవనశైలితోనూ ప్రస్తుతం నెట్టింట్ వైరల్ గా మారాయి.



'టాక్సిక్' నుంచి 'తబాహి'.. యశ్ కియా జంట హీట్

పాన్ ఇండియా స్టార్ యశ్, బాలీవుడ్ నటి కియారా అద్వానీ జంటగా నటిస్తున్న భారీ యాక్షన్ డ్రామా టాక్సిక్ నుంచి తాజాగా విడుదలైన పోస్టర్లు సోషల్ మీడియాలో సంచలనం సృష్టించాయి. దర్శకురాలు గీతూ మోహన్ దాస్ రూపొందిస్తున్న ఈ చిత్రంలో తొలి పాటగా రాబోతున్న 'తబాహి'కు సంబంధించిన రొమాంటిక్ పోస్టర్లు అభిమానుల్లో ఆసక్తిని రేపించి చేశాయి. మార్చి 2న మధ్యాహ్నం 12 గంటల 59 నిమిషాలకు 'తబాహి' పాటను విడుదల చేయనున్నట్లు చిత్ర బృందం అధికారికంగా ప్రకటించింది. ఈ సందర్భంగా విడుదలైన పోస్టర్లో యశ్ షర్ట్ లెస్ లుకితో స్టైలిష్ గా కనిపిస్తుండగా, కియారా అద్వానీ ఆయనను బిగిగా ఆలింగనం చేసిన దృశ్యం ప్రేక్షకులను ఆకట్టుకుంటోంది. సముద్ర తీరంలో సూర్యాస్తమయం వేళ వీరిద్దరి మధ్య కనిపించిన రొమాంటిక్ కెమిస్ట్రీ ప్రస్తుతం సామాజిక మాధ్యమాల్లో విపరీతంగా వైరల్ అవుతోంది. అభిమానులు ఈ జంటను



ఇప్పటికే సూపర్ హిట్ జంటగా అభివర్ణిస్తున్నారు. ఈ చిత్రంలో యశ్ 'రాయ్' అనే శక్తివంతమైన గ్యాంగ్ స్టర్ పాత్రలో నటిస్తుండగా, కియారా 'సద్వియా' పాత్రలో మెప్పించనుంది. వీరితో పాటు నయనతార, హుమా ఖురేష్, తారా సుతారియా, రుక్మిణి వసంత్ కీలక పాత్రల్లో నటిస్తున్నారు. 1940 నుంచి 1970 మధ్య గోవా నేపథ్యంలో సాగే గ్యాంగ్ స్టర్ యాక్షన్ డ్రామాగా ఈ చిత్రం తెరకెక్కుతున్నట్లు సమాచారం. యశ్ గత చిత్రాల తర్వాత ఈ సినిమాపై భారీ అంచనాలు నెలకొన్నాయి. స్టైలిష్ యాక్షన్, రొమాన్స్, కాలపరిమితి నేపథ్యం కలిపి 'టాక్సిక్'ను ప్రత్యేక చిత్రంగా నిలబెట్టునున్నాయని సినీ వర్గాలు భావిస్తున్నాయి. 'తబాహి' పాట విడుదలతో ఈ చిత్ర ప్రమోషన్లు మరింత వేగం అందుకోనున్నాయి. సోషల్ మీడియా ఇప్పటికే ఈ పోస్టర్లో హీటెక్సిపోతుండగా, పాట విడుదల తర్వాత ఈ హైట్ మరింత పెరిగే అవకాశం ఉందని అభిమానులు అంటున్నారు.

మిక్స్డ్ టాక్ నుంచి 'విష్ణు విన్యాసం'కి పాజిటివ్ టాక్..

బాలీవుడ్ లో విభిన్నమైన కథలను ఎంచుకుంటూ ప్రత్యేక గుర్తింపు సంపాదించిన హీరో శ్రీవిష్ణు నటించిన తాజా చిత్రం విష్ణు విన్యాసం ఇటీవల ప్రేక్షకుల ముందుకు వచ్చింది. దర్శకుడు యదునాథ్ మారుతిరావు తెరకెక్కించిన ఈ ఫ్యామిలీ కామెడీ విహార చిత్రాన్ని శ్రీ సుబ్రహ్మణ్యశర్మ సినీమాస్ పతాకంపై నిర్మించారు. నయన సారిక కథానాయికగా నటించిన ఈ చిత్రాన్ని విహారంతో పాటు కుటుంబ భావోద్వేగాలను మేకవించిన కథగా ప్రచారం చేశారు. ఫిబ్రవరి 27న విడుదలైన ఈ సినిమా తొలి రోజు మిక్స్డ్ స్పందనను అందుకుంది. శ్రీవిష్ణు కామెడీ టైమింగ్ ను కొందరు ప్రేక్షకులు మెచ్చుకున్నప్పటికీ, కథనం బలహీనంగా ఉందని, కథా సరళి ఆసక్తికరంగా సాగలేదని విమర్శలు వచ్చాయి. కామెడీ ట్రాక్ పాత తరహాలో ఉందనే అభిప్రాయాలు వ్యక్తమయ్యాయి. హీరోయిన్ పాత్రను మరింత బలంగా తీర్చిదిద్దాలని క్రేడ్ వర్గాలు పేర్కొన్నాయి. దీంతో మొదటి రోజు థియేటర్ వద్ద ఆశించిన స్థాయి ఓపెనింగ్ కనిపించలేదు. అయితే రెండో రోజు నుంచి పరిస్థితి మారింది. పాజిటివ్ మోడ్ టాక్ క్రమంగా పెరగడంతో కుటుంబ ప్రేక్షకులు, యువత థియేటర్లకు రావడం ప్రారంభించారు. క్రేడ్ అంచనాల ప్రకారం రెండో రోజు ఆక్షన్ పెన్సి

నుమారు 54 శాతం వరకు పెరిగినట్లు సమాచారం. తొలి రోజు నుమారు 31 వేల టికెట్లు అమ్ముడవగా, రెండో రోజు ఆ సంఖ్య 48 వేల దాటినట్లు తెలుస్తోంది. వసూళ్ల పరంగా కూడా చిత్రం పుంజుకుంటోంది. రెండు రోజుల్లో ప్రపంచవ్యాప్తంగా నుమారు 9 కోట్లకు పైగా గ్రాస్ వసూళ్లు సాధించినట్లు నిర్మాతలు ప్రకటించారు. తొలి రోజు మందగించిన కలెక్షన్లు రెండో రోజు నుంచి మెరుగుదల చూపడం చిత్ర బృందానికి ఉర్రటంపెరిగింది. విదేశీ మార్కెట్లో కూడా చిత్రానికి మంచి స్పందన లభిస్తున్నట్లు సమాచారం. వారాంతపు నెలపులను వినియోగించుకుని మూడో రోజు బుకింగ్స్ మెరుగ్గా ఉన్నాయని క్రేడ్ వర్గాలు చెబుతున్నాయి. ఇదే ధోరణి కొనసాగితే ఈ చిత్రం క్రేడ్ ఈవెన్ టికెట్ గా వేగంగా అడుగులు వేయచ్చని విశ్లేషకులు అభిప్రాయపడుతున్నారు. మొత్తానికి మిక్స్డ్ స్పందనతో ప్రారంభమైన 'విష్ణు విన్యాసం' రెండో రోజు నుంచి పాజిటివ్ టాక్ నుంచి విధంగా చేసుకోవడం ఆసక్తికరంగా మారింది. ప్రేక్షకుల మద్దతు ఇదే విధంగా కొనసాగితే శ్రీవిష్ణు కెరీర్లో ఇది మరో విజయవంతమైన చిత్రంగా నిలిచే అవకాశాలు కనిపిస్తున్నాయి.



'ది కేరళ స్టోరీ 2'పై మిశ్రమ స్పందన

2023లో దేశవ్యాప్తంగా చర్చనీయాంశమైన ది కేరళ స్టోరీకి కొనసాగింపుగా రూపొందిన ది కేరళ స్టోరీ 2: గోస్ బియాండ్ ఫిబ్రవరి 27, 2026న థియేటర్లలోకి వచ్చింది. హిందీ, మత మార్పిడి, మోసం వంటి అంశాలను కేంద్రంగా తీసుకుని రూపొందిన ఈ చిత్రం విడుదలైన మొదటి రోజే చర్చలకు దారితీసింది. అయితే ఈసారి కథనం మరింత తీవ్ర స్వరూపు అందుకున్నట్లు సినీ వర్గాలు అభిప్రాయపడుతున్నాయి. ఈ చిత్రంలో కొప్పి, జోధ్ పూర్, గ్యాలియర్ ప్రాంతాలకు చెందిన ముగ్గురు యువతుల కథను చూపించారు. ప్రేమ పేరుతో మోసం, బలవంతపు మత మార్పిడి, అక్రమ రవాణా వంటి కోణాల చుట్టూ కథనం సాగుతుంది. జర్నలిస్ట్, భర్త, నవవధువు వంటి పాత్రలు కూడా అదే నేపథ్యంతో ముడిపడి ఉండటంతో సినీమా మొత్తం ఒకే భావజాలాన్ని బలంగా ప్రతిబింబించినట్లు కనిపిస్తుంది. సహజనిద్రమైన కేరళ అందాలు, సంస్కృతి కంటే సంఘటనల తీవ్రతకే ఎక్కువ ప్రాధాన్యం ఇచ్చినట్లు ప్రేక్షకులు వ్యాఖ్యానిస్తున్నారు. దర్శకుడు కామాఖ్య నారాయణ్ సింగ్, రచయిత విప్లవ్ అమృత్ లాల్ షా తొలి భాగంలో ఉన్న వివాదాస్పద అంశాలను ఈ సిక్వెల్లో మరింత పదును పెట్టినట్లు విమర్శకులు చెబుతున్నారు. కొన్ని నన్నువేశాలు, నేపథ్య సంగీత వినియోగం, సంభాషణల రూపకల్పన ఒక వర్గాన్ని లక్ష్యంగా

చేసుకున్నట్లుగా ఉన్నాయనే అభిప్రాయాలు వినిపిస్తున్నాయి. ఇదే కారణంగా ఈ సినిమా సమాజంపై ఎలాంటి ప్రభావం చూపుతుందనే చర్చ కూడా మొదలైంది. విడుదల ముందు న్యాయపరమైన అడ్డంకులు ఎదురైనప్పటికీ, కోర్టు అనుమతితో చిత్రం థియేటర్లలోకి వచ్చింది. విడుదల సమయం కూడా రంజాన్ మాసంతో సాగిందే ఉండటంతో విమర్శలు మరింత ఎక్కువయ్యాయి. బాక్సాఫీస్ విషయానికి వస్తే, తొలి రోజు నుమారు 75 లక్షల రూపాయల వసూళ్లతో ప్రారంభమైన ఈ చిత్రం, రెండో రోజు నాటికి నుమారు 5 కోట్ల రూపాయల వరకు వసూలు చేసినట్లు క్రేడ్ వర్గాలు చెబుతున్నాయి. అయితే మొదటి భాగం స్థాయిలో ప్రభావం చూపలేదని విశ్లేషకులు అభిప్రాయపడుతున్నారు. నటన కంటే సందేశానికే ప్రాధాన్యం ఇచ్చిన కారణంగా పోతల్లో లోతు తగ్గిందని, కథనం హెచ్చరికల రూపంలో సాగిందని రివ్యూలు నూచిస్తున్నాయి. ఒక వరం పట్ల అనుమానాలు కలిగిలా కథను తీర్చిదిద్దడం సమాజంలో విభజనకు దారితీసే అవకాశమందనే చర్చలు కొనసాగుతున్నాయి. మొత్తంగా 'ది కేరళ స్టోరీ 2' బాక్సాఫీస్ వద్ద మిశ్రమ స్పందనను అందుకుంటూ, మరోసారి వేపాదాల మధ్య ముందుకు సాగుతోంది.